
ସୂଚୀପତ୍ର 


ହେ ରାଧା ଗୋବିନ୍ଦ 
ଦାଦା ଗୁଣ କିର୍ଭନ 


ଭଜି ଭଜି ତୋ ନାମ ମଦ ବୋତଲ 
ଶଶୁର ହୋ କିଛି ମାଗୁନାହିଁ ତୋତେ 


ଚନ୍ଦ୍ର ବଦନୀ ଲୋ 
କାହାକୁ କହିବା ଦୂଃଖ 

ବଡ଼ ଘର ବଡ଼ ଗୁମର କଥା 
ଯାଅ ତୁମେ ଲିଡ଼ର ଭାଇ 
ଏଇଟା ମୋହର କଲେଜ ଘର 
କୋଟିଏ ଖିଆ କୂ କୋଟି ଜୁହାର 
ମୁଁ ମନ୍ତ୍ରୀ ହେବି 

ବୂଡ଼ବକ୍‌ ଉବାଚ 

ମୋ ଭାରତ ସତେ କେତେ ଭଲ 
ହାୟରେ ଓଡ଼ିଆ 

ପେଟ ହଜମୋଲା ଭଙ୍ଡାର 

ଡୋ ପାଇଁ ମରେ ମୁଁ ଭାଳି 
ନେତାକୁ କହୁଛି ଜନତା 
ଜ୍ୟାପିଟାଲ ଯିବୁ ଉଡ଼ିଉଡ଼ି 


୧୯. 
୨୦, 
୨୧. 
99. 
୨୩. 
୨୪. 
୨୫. 
୨୬. 
୨୭. 
୨୮. 
୨୯. 
୩୦. 
୩୧. 


ହସିବେ ଦେଖ୍ଣ ରୀତି ଏସନ 
ସେଇ ବାପା ସତେ କେଡ଼େ ଭଲ 
ମନ୍ତ୍ରୀଆଣି ବନ୍ଦନା 

ଅର୍ଝାଙ୍ଗନୀର ଚିଟାଉ 

ଥଲ ଆମ ଗା ଡ଼ିଲର 

ଶୁଣ ହୋ ସୁଜ୍ଞଜନେ 

ତତ୍ର ଧାଏଁ ମୁହିଁ 

ତୂମ ପନଛେଛନ୍ତି ସରକାର 

ଏ କଳର ନାଆଁ ସରକାରୀ 
ମନଦେଇ ଶୁଣ ନେତାଗଣ 

ଏ ତ ଆମ ହାଲ 

ମୋ ପରି ଘରଣି ନଦେବୂ କାରେ 
ପଥର ଦେହରୁ ପାଣି ଝରିଲା 


୪୩ 
୪୭ 
୪୯ 
୫୨ 
୫୫ 
୫୮ 
୬୧ 
I୪ 
୬୭ 
D୯ 
୭୧ 
୭୪ 
୭୭ 


ସତେକି ଏ ଜୀବଥିବ, ନିର୍ବାଚନେ ଜିତି ଏମ.ଏଲ.ଏ ହେବ 
ହେ ରାଧାଗୋବିନ୍ଦ 
ଏହି ସୁଦୟା ମତେ କରିବ ହେ ...... ॥ 


ବିଧାନ ସଭାକୁ ଯିବି, ମନ୍ତୀ ମଣ୍ଡଳରେ ସ୍ଥାନ ପାଇବି 
ହେ ରାଧାଗୋବିନ୍ଦ 
| ଭଲ ବିଭାଗଟେ ବାଛି ନେବି ହେ ..... ॥| 


3 ବନ୍ଧୁ ବାନ୍ଧବ ମୋହରି, ସମସ୍ତଙ୍କୁ ଯୋଗାଇବି ଚାକିରୀ 


ହେ ରାଧାଗୋବିନ୍ଦ 
ସରକାରୀ ଟଙ୍କା ନେବି ମାରି ହେ ..... I 


ପାଞ୍ଚ - ବୁଡ଼୍ବକ୍‌ ଉବାଚ 


ବଡ଼ ବଡ଼ ଅଫିସର, ଆଜ୍ଞା ପରମାଣେ ହେବେ ହାଜର 
ହେ ରାଧାଗୋବିନ୍ଦ 
କଥାହେବ ମୋ ବେଦର ଗାର ହେ .... ॥ 
ଯେତେକ ଚାମଚା, ଚେଲା. ମୋହର ନାଆଁରେ ଚଲେଇ ପାଲା! 
ହେ ରାଧାଗୋବିନ୍ଦ 
ସବ୍ର ବାଟ ତାଙ୍କପାଇଁ ଖୋଲା ହେ ..... ॥ 


ଆସିବ ଯିଏ ମୋକତି, ଅଜାଡ଼ି ଦେଉଥିବି ପ୍ରତିଶୃତି 
ହେ ରାଧାଗୋବିନ୍ଦ 


ଗୀତେ କହେ ପାମର ଅଚ୍ୟତି ହେ ..... | 


ବୁଡ଼୍ବକ୍‌ ଉବାଚ- ଛଅ 


କହୁଅଛୁ ଆମ୍ଭେ ଦାଦା ମହିମା 

ଅସୀମ ଦାଦାଙ୍କ ଗୁଣ ଗାରିମା 
ଯହିଥିବ ଏଇ ଦାଦା 

ଶନି,ରାହୁ,କେତୁ ମହାଦଶା ଯେତେ 
ହୋଇଯାନ୍ତି ସବୂ ପଦା ॥ 


କଳିରେ ଦାଦାଙ୍କ ଭାଉ ବହୁତ 

ଦାଦା ରଖିଥାଏ ମାନ ମହତ 
ଦାଦାର ନଉକା ଧରି 

ଶାସନ ମିଳଇ ଆସନ ମିଳଇ 
କୋଟିଏ ଦୁର୍ନୀତି କରି ॥ 


ସାତ - ବୁଡ଼୍ବକ୍‌ ଉବାଚ 


ଦାଦା ପ୍ରଭାବରେ ସବା ଉପର 

ସବାତଳେ ଆସି ହୁଏ ହାଜର 
ଦାଦା ସବୁବେଳେ ଆଗ 

ସବା ପଳଚେ ଆସି ସବୂରି ଆଗରେ 
ମାରି ନିଏ ବଡ଼ ଭାଗ ॥ 


ଦାଦାଙ୍କୁ ଦେଖିଲେ ପୁଲିସି ଡ଼ରେ 

ଦାଦାର ଭୟରେ ଜନତା ଥରେ 
ଦାଦାର ନାଆଁକୁ ଶୁଣି 

ସବୁବେଳେ ନୀତି ହୋଉଥାଏ ଯିଏ 
ଭୁଲିଯାଏ ନୀତିବାଣୀ 


ଯଦି କିଛି କେବେ ନହେଲା କାମ 

ଭାଇ ନେଇଯାନ୍ତି ଦାଦାଙ୍କ ନାମ 
ଦାଦାଙ୍କ ନାମକୁ ସ୍ଟରି 

ବିନା ପଇସାରେ ଖୁଏଇ ପିଏଇ 
ସବ୍ର କାମ ଦ୍ୟନ୍ତି କରି ॥ 


ବଡ଼ୁବକ୍‌ ଉବାଚ ଆଠ 


[= oh 


ଅଚ୍ୟୁତ ପୁରୋହିତ 


ଭଜି ଭଜି ତୋ ନାମ ମଦ ବୋତଲ 


ଭଜି ଭଜି ତୋ ନାମ ସଞ୍ଜ ସକାଳ 
ମୋର ମଦ ବୋତଲ 

ଦିନେ ନ ପିଇଲେ ମୋ ମନ ବିକଳ 
ଖାଲି ଗଡ଼ଛି ଲାଳ ॥ 


ଲସି ସର୍ବତ ମୋର ହୋଇବ କିସ 
ଚାହା, କଫିକୁ କରିନାହିଁ ମୁଁ ଆଶ 
ଲାଜ ସରମ ତେଜି ପିଇବି ମାଗି 
କହିବି ଜାଳ ଆଉ ଟିକିଏ ଢାଳ ॥ 


ନଅ - ବୁଡ଼୍‌ବକ୍‌ ଉବାଚ 


ମଦରେ ତୋତେ ମୋର ଏହି ମିନତି 
ସଞ୍ଜ ସକାଳେ ପିଉ ଥାଆନ୍ତି ନିତି 
ଗଡ଼ି ଯାଆନ୍ତି ମୁହିଁ ନିଶାରେ ତୋର 
ନ ମାନି ରାସ୍ତା,ଘାଟ, ଢ଼ିପ କି ଖାଲ ॥ 


ନହେଲା କାମହୁଏ ତୋତେ ଦେଇକି 

ବାଘ ବି ଯାଇପାରେ ଲାଙ୍ଗୁଡ଼ ଯାକି 
ଚାକର ପିଇଦେଲେ ମନରେ ଭାବେ 

ମାଲିକ କାହୁଁ ମୋର ହୋଇବ ତୁଲ ॥ 


ମଦରେ ତୋତେ ଆଉ ପାରୁନି ଛାଡ଼ି 
ତୋ ଲାଗି ବିକିଦେବି ମୋ ଘରବାଡ଼ି 
ମାଇପି, ପିଲାକଥା ପଛରେ ଥୋଇ 
ଜ୍‌ ବୁଲୁ ଥିବି ମୁଁ ହୋଇ ସୁଦୁ କାଙ୍ଗାଳ ॥ 
\\ <. WL ? ot 


ବୁଡ଼୍ବକ୍‌ ଉବାଚ- ଦିଶି 


ଶଶୁର ହୋ 
କିଛି ମାଗୁ ନାହିଁ ତୋତେ 
ଯଉତୁକ ମୋର କିବା ଦରକାର 
ଉପହାର ଲୋଡ଼ା ମତେ ॥ 


ବେକ ପାଇଁ ଦେବ ସୁନା ଚେନ୍‌ ଏକ 
ହାତେ ଟାଇଟନ ଘଡ଼ି 

ହୀରୋହୋଣ୍ଡା ଏକ ଦେବହୋ ଶ୍ଵଶୁର 
ଯିବି ମୁଁ ଅଫିସ ଚଢ଼ି ॥ 


ଏଗାର - ବୁଡ଼୍ବକ୍‌ ଉବାଚ = 


———_—__—_____  ଅଚ୍ଯୁତ ପୁରୋହିତ 


ଆଖିପାଇଁ ଦେବ କଲର ଟିଭିଟେ 
ବସିବାକ୍ର ସୋଫା ଦେବ 
ବରଫକୁ ମୋର ଭାଆରି ଆଦର 
ଫ୍ରିଜ କଥା ନ ଭୁଲିବ ॥ 


ତୁମ୍ଭଝିଅ ଯେବେ କପଡ଼ା ଧୋଇବ 
ଏହା ମୁଁ ପାରୁନି ସହି 

ଓ୍ୟାସିଙ୍ଗ ମେସିନି ଟିଏ ଦେଇଥିବ 
ଝିଅ ପ୍ରତି ଦୟା ବହି ॥ 


ବଢ଼ିଲାଣି ଦର ବଢ଼ିଲାଣି ଡ଼ର 
ବଢ଼ିଲାଣି ଯେବେ ଚୋରୀ 
ଜିନିଷ ପତର ରଖିବାକୁ ଦେବ 
ଗୋଦରେଜ ଆଲମାରୀ ॥ 


ଚୂଲି ମୁଣ୍ଡେ ବସି ନଳା ଫୁଙ୍କି ଫୁଙ୍କି 
ଝିଅ ହାତ କଳା ହେବ 
ଗ୍ୟାସ ଚୁଲିଟିଏ ଦେବ ହୋ ଶ୍ଵଶୁର 
ତୁମ ଝିଅ ଦୂଃଖ ଯିବ ॥ 


ବୁଡ଼ବକ୍‌ ଉବାଚ- ବାର 


ଅଚ୍ୟୁତ ପୁରୋହିତ =———_—_—_—_—_—_—_—_—_ 


ତୁମ୍ଭ ଝିଅହାତ ଦରଜ ହୋଇବ 
ଶିଳରେ ମସଲା ବାଟି 

ଗ୍ରାଇଣ୍ଡର ଟିଏ ମନେ କରି ଦେବ 
ସବୁ ଦୁଃଖ ଯିବ ତୁଟି ॥ 


ଗ୍ରୀଷମ ରୁତୁରେ ପ୍ରଚଣ୍ଡ ଖରୀରେ 
ଅଙ୍ଗୁ ବହୁଥିବ ଝାଳ 

ଏଆର କୂଲର ଟିଏ ଦେଇଥିବ 
କହେ ଅଚ୍ୟତି ପାମର ॥ 


ଧୀରେ ଘେନ କ୍ଵାଟରରେ ପନ ବିଳମ୍ଭିତ 
ଭାରିଜା ମମତା ଘେନି କାନ୍ଦୁଛନ୍ତି କାନ୍ତ ମୋ ଚନ୍ଦ୍ର ବଦନୀ ଲୋ ॥ 


ମୁଣ୍ଡକୁ ତୁ ବଜ୍ର ମୋର ଦୁଃଖର ପସରା 
ରୋଗର କାରଣ ତୁହି ଲୁହର ଅସରା, ମୋ ଚନ୍ଦ୍ର ବଦନୀ ଲୋ ॥ 


ଡ଼ରୁ ଥାଉ ଅନ୍ଧାରକୁ ନାଇଟ୍‌ କ୍ଲବ ଯାଉ 
ଏ ଅଧମ ପତି ସୁଖ କାହିଁପାଇଁ ଖାଉ, ମୋ ଚନ୍ଦ୍ର ବଦନୀ ଲୋ ॥ 


ଚିକେନ,ପଲାଉ, ସୁପ ନରୁଚଇ ତୋତେ 
ଡ଼େଇଁ ଡ଼େଇଁ ଖାଉଥାଉ ଗୁପ୍‌ ଚୂପ୍‌ କେମନ୍ତେ, ମୋ ଚନ୍ଦ୍ର ବଦନୀ ଲୋ ॥ 


ବଡ଼୍‌ବକ୍‌ ଉବାଚ- ଚଉଦ 


AN ` 


ଅଚ୍ୟୁତ ପୁରୋହିତ = 


କମେଣ୍ଟ ମାରନ୍ତି ବୋଲି ମନେ ଡ଼ରୁଥାଇ 
ବାର ବାର ବାରୁଥାଏ ବୁଲିଯିବା ପାଇଁ, ମୋ ଚନ୍ଦ୍ର ବଦନୀ ଲୋ ॥ 

ଦାଦା ଗଣ ମାତିବାର ଶୁଭୁଛି ଶୃ 
ମୁଁ ଭକୁଆ ଛାଡ଼ିଦେଲି ସିନେମା କାହିଁକି, ମୋ ଚନ୍ଦ୍ର ବଦନୀ ଲୋ ॥ 


ଏ.ସି. ବିନା ଅଙ୍ଗୁଝାଳ ଯାଉଥ୍‌ବ ବୋହି 
ବୋର୍‌ ହୋଇ ଚଉକି ରେ ବସିଥ୍‌ବୁ ତୁହିଁ, ମୋ ଚନ୍ଦ୍ର ବଦନୀ ଲୋ ॥ 


ନେଲୁ ନାହିଁ କାହିଁ ପାଇଁ ତୋ ହିଲ୍‌ ଚପଲ 
ରୋଡ଼େ ଗୋଡ଼ି ଲାଗିହେବ ପାଦ କଲବଲ, ମୋ ଚନ୍ଦ୍ର ବଦନୀ ଲୋ ॥ 


କାନଡ଼େରି ଥାଏ ଏକା ତୋ କଟୁ କଥାକୁ 
ଆଜି କିମ୍ପା ଶୁଭୁ ନାହିଁ ଭାବୁଛି ମନକୁ, ମୋ ଚନ୍ଦ୍ର ବଦନୀ ଲୋ ॥ 


'ତୋ ଠାରୁ ଅଧ୍କ ପରା ତୋ ସାନ ଭଉଣୀ 
ପକେଟ ମୋ କରେ ଖାଲି ପାଉଡ଼ର କିଣି, ମୋ ଚନ୍ଦ୍ର ବଦନୀଲୋ ॥! 


କଅଁଳେଇ କହିଲେ ମୁଁ ଗାଳି ଦେଉତୁହି 
ତୋର ରାଗ ଦେଖି କାହିଁ ଲୁଚି ବଇଁ ଯାଇ, ମୋ ଚନ୍ଦ୍ର ବଦନୀ ଲୋ ॥ 


ପନ୍ଦର - ବୁଡ଼୍ବକ୍‌ ଉବାଚ ————— 


କାମକୁ ବୋଇଲେ ତୁହିଁ ଦେଉ ମୁହଁ ମୋଡ଼ି 
ବାସି ରୁଟି ଖାଇ ଖାଇ ଦିହ ଗଲା ଝଡ଼ି, ମୋ ଚନ୍ଦ୍ର ବଦନୀ ଲୋ ॥ 


ଆର ଜନ୍ମେ ହେବି ପଛେ କୁକୁର ଘୁଷ୍କରୀ 
ହେଲେ ଆଉ ହେବିନାହିଁ ମରଦ ତୋହରି, ମୋ ଚନ୍ଦ୍ର ବଦନୀ ଲୋ ॥ 


ଲେଖି ଦେଲି ବୋଲି ମନେ ନ ବହିବ୍ର ରୋଷ 
ଆହା କହି ଛାଡ଼ି ଦେବ୍ର ଅଛି ଯଦି ଦୋଷ, ମୋ ଚନ୍ଦ୍ର ବଦନୀ ଲୋ ॥ 


ବୁଡ଼୍ବକ୍‌ ଉବାଚ ଷୋହଳ 


DLT : 
soe maf tat 


mI 


ଦୂର୍ନୀତି କୁ କରେ ନିନ୍ଦା 
ଶହେ ଜଣଙ୍କଠୁ ଶହେ ଭାଗ ନେଇ 
ଏକ ଭାଗ ଦିଏ ଚାନ୍ଦା 


ସୁଜନେ, ଏତ ବଡ଼ ଲୋକ ଗୁଣ 
ଉପରେ ଉପରେ ଆହା ଆହା କରି 
କଟା ଘାରେ ଦ୍ୟନ୍ତି ଚୁନ ॥ 


ଭାଟିବାଲା ସଙ୍ଗେ ସଙ୍ଗାତ ବସିକି 
ମଦକୁ କରନ୍ତି ଘୃଣା 
ରାତିରେ ଦେଖନ୍ତି ଜଳଜଳ ହେଲେ 
ଦିନରେ ସାଜନ୍ତି କଣା 
ସୁଜନେ, ଏତ ବଡ଼ ଲୋକ ଗୁଣ 
ଅର୍ଥ ଅନର୍ଥର ମୂଳ ବୋଲି କହି i 
ଉପାର୍ଜନ୍ତି ଖାଲି ଧନ ॥ ) ` 


ସତର - ବୁଡ଼୍ବକ୍‌ ଉବାଚ 


ଲାଞ୍ଚୁଆକୁ ଦେଖି ଆସନ ଉପେକ୍ଷି 
ଯାନ୍ତି ଖଣ୍ଡେ ଦୂରୁ ଧାଇଁ 
ପିଟି ଦେଇ ଛାତି ଲାଞ୍ଚ କୂ କହନ୍ତି 
ୟା ଠୁ ବଳି ପାପ ନାହିଁ 
ସୁଜନେ, ଏତ ବଡ଼ ଲୋକ ଗୁଣ 
ବାଳୁଙ୍ଗାକୁ ରଖି କହନ୍ତି ସେମାନେ 
ଉପାଡ଼ି ଦେବାକୁ ଧାନ ॥ 


ବିପଦ ବେଳରେ ଠିଆ ହୋଇ ଯେଉଁ 
ଜନ ଆହା ଆହା କରେ 
ବିପଦ ଟଳିଲେ ସେ ଜନେ ପୂରେଇ 
ଦିଅନ୍ତିନି ଜମା ଘରେ 
ସଵଜନେ, ଏତ ବଡ଼ ଲୋକ ଗୁଣ 
ଆମ୍ଭକୁ କହନ୍ତି ନିମ୍ବ ବୋଲିକରି 
ଚିନି କୂ କହନ୍ତି ଲୁଣ ॥ 


ବୃଡ଼୍ଚକ୍‌ ଉବାଚ- ଅଠର 

ଏତ ବଡ଼ ଘର ବଡ଼ ଗୁମର କଥା 
ବଡ଼ ଲୋକମାନେ ବରଷା ଯୁଆଡ଼େ 
ସିଆଡ଼େ ଢ଼ାଳନ୍ତି ଆପଣା ଛତା 
ଏତେ ବଡ଼ ଘର ବଡ଼ ଗୁମର କଥା ॥ 


ବଡ଼ ଘର -ନିତ୍ମ ମଧୁର ଲାଗଇ 
ଛୋଟ ଘର ଆଖୁ ସୁଉଦୁ ପିତା 
' ଛୋଟ ଘର ପୁଅ ଗଜ ମୁରୁଖଟା 
ବଡ଼ ଘର ପୁଅ ଜଗତ ଜିତା ॥ 


ଉଣେଇଗି - ବୁଡ଼୍‌ବକ୍‌ ଉବାଚ 


ଛୋଟ ଘର ପୁଅ ଚାମଚା ବୋଲାଏ 
ବଡ଼ ଘର ପୂଅ ବୋଲାଏ ନେତା 
ଛୋଟ ଚାକିରିଆ ଟୁର୍‌ ଯାଏ ହେଲେ 
ବଡ଼ ଘରେ ବସି ପାଉଛି ଭତ୍ତା ॥ 


ସଭିଏଁ କହନ୍ତି ବାହା ବାହା ଯେବେ 
ବଡ଼ ଘର ପୁଅ କହଇ କଥା 

ଛୋଟ ଘର ପୁଅ ଭଲ କହିଲେ ବି 
କହନ୍ତି ପାଗଳ ହେଲାଣୀ ମଥା ॥ 


ଛୋଟ ଘର ବୋହୂ ସଭିଙ୍କର ଶାଳୀ 
ବଡ଼ ଘର ଵୋହୂ ସଭିଙ୍କ ମାତା 
ଛୋଟ ଘର ଝିଅ ରକ୍ଷିତା ବୋଲାଏ 
ବଡ଼ ଘର ଝିଅ ପତି ବରତା ॥ 

ବୁଡ଼ବକ୍‌ ଉବାଚ- କୋଡ଼ିଏ 


ଅଚ୍ୟୁତ ପୁରୋହିତ 


ଯାଅ ତୁମେ ଲିଡ଼ର ଭାଇ 


ଯାଅ ତୁମେ ଲିଡ଼ର ଭାଇ 
ମତେ ଆଉ ଭୋଟ ମାଗିବ ନାହିଁ ॥ 


ମଞ୍ଚେ ଠିଆ ହୋଇ ହାତକୁ ହଲେଇ 
ଭାଷଣ ତ ଆଉ ମାରିବ ନାହିଁ 
ମଞ୍ଚରେ ଭାଷଣ ମାରିବ ଯେମନ୍ତ 
ଫମ୍ପା ପ୍ରତିଶୃତି ବାଣ୍ଟିବ ନାହିଁ ॥ 


ଯେତେ ଯାହା ହେଉ ଏହା ମନେ ଥାଉ 
ଦିଅଁ ଟାକୁ ତୁମେ ଗିଳିବ ନାହିଁ 
ଦିଅଁ ଟାକୁ ତୁମେ ଗିଳିବ ଯେମନ୍ତ 
ଖଟୁଳିର ପାଖ ମାଡ଼ିବ ନାହିଁ ॥ 
ଯେଉଁ ପରିସ୍ଥିତି ଆସିଲେ ବି ତୁମେ ˆ 
କମିଶନ ଜମା ଖାଇବ ନାହିଁ 
କମିଶନ ଜମା ଖାଇବ ଯେମନ୍ତ 
ବିରୋଧୀ ବାଲାଏ ଜାଣିବେ ନାହିଁ ॥ 


ଏକୋଇଗି - ବୁଡ଼୍ବକ୍‌ ଉବାଚ 


ଏଇଟା ମୋହର କଲେଜ ଘର 


ଏଇଟା ମୋହର କଲେଜ ଘର 
ଘର ନୂହେଁ ଇଏ ମଉଜ ପୂର 
ସ୍କୁଟର ବସି 
ଏଠାକ୍ର ଆସି 
ପାଠ ପଢ଼ା ବେଳେ ଯାଏ ମୁଁ ଖ 
ଝିଅଙ୍କୁ ଦେଖି ¥ 
ମାରେ ମୁଁ ଆଖି ° 
ଫିଜ୍‌୍ର ନାଆଁରେ ବାପାଙ୍କୁ 
ପଇସା ଆଣେ 
ସିନେମା ଦେଖେ 
ସିଗାର୍‌ ଟାଣେ 
ଅଧ୍ୟାପକ କଥା ଜମା ନ ଶୁଣେ 
ପରୀକ୍ଷା ବେଳେ 
ଭୁଜାଲି ବଳେ 
କପି କରୈ ରଖି ଟେବୂଲ୍‌ ତଳେ 
କପିକୁ ମୋର 
ଯେଉଁ ଲେକ୍ଚର 
ଧରିବାକୁ ହୁଅଇ ଆଗଭର 
ମାରେ ଗୋଡ଼ାଇ 
ଦାନ୍ତ ଝଡ଼େଇ 
ଦିଏଁ ତାର ସଚ୍ଚାପଣ ଛଡ଼େଇ 


ବୁଡ଼ୁବକ୍‌ ଉବାଚ- ବାଇଶି 


କୋଟିଏ ଖିଆକ୍ର କୋଟି ଜୁହାର 


ଜନତା ପିଠିରେ ଗୋଡ଼ ଦେଇ ଆମେ 
ଉପରେ ଚଢୁ 
ଚଉକି ପାଇଲେ ଜନତା ଦେଖିଲେ 
ଦୁରରୁ ତଡ଼ୁ 
ଗୁଣ୍ଡା, ବଦମାସ ଯେତେ ଆମ ସଖା 
ଟାଉଟର ଯେତେ ଆମର ସଢ଼ୁ ॥ 


ପୀଞ୍ଚ ବରଷରେ ଅରଟେ ଜନତା 
ପାଖକୁ ଯାଉ 

କହୁ ଜନସେବା କର୍ମ ଜନସେବା 
ଧରମ ହେଉ 

ତୁମ ତଳେ ଆମେ ସବୁ ବେଳେ ଅଛୁ 

ତୁମ କୃପା ଆମ ଉପରେ ଥାଉ ॥ 


ତେଇଶି - ବୁଡ଼ୁବକ୍‌ ଉବାଚ 


କହିଦେଉ ଆମେ ଜନତା ଆମର 
ସୋଦର ସଖା 

ଜନତା ପାଖରେ ସବୂ ଦିନ ଆମେ 
ହେଇଛୁ ବିକା 

ବିବାଦେ, ବିଷାଦେ, ପ୍ରମାଦେ, ପ୍ରବାସେ 

ଦୁଭିକ୍ଷେ, ଦୂର୍ବିନେ ନ ଦେଉ ଦେଖା 


ନୀତି ପ୍ରବଚନ ଦେଇଥାଉଁ ସିନା 
ଦୁର୍ନୀତିକରୁ a sl 
ଶୋଷକ ଶାସକ ଦେଖିଲେ ଛାତିରେ Mi path 
କୁଣ୍ଢେଇ ଧରୁ a Wie ste tM 
ମିନୁଆ ଦଳରେ ଯୋଗଦେଇଥାଉଁ ¦ ail a cn 
ସତିଆ ଦଳଠୁ ପଳେଇ ଦୁରୁ ॥ 4 

ପୁଲିସିକୁ ବତୀଦେଇ ଚୋର ପାଇଁ 
ଦେଉଁ ଅନ୍ଧାର 

ପାଏଥିଲା ବାଲା ଭୋକିଲା ନ ପାଏ 
ମୂଠେ ଆହାର 

ଅଖିଆକୁ ଆମେ ତିରସ୍କାର କରୁ 
କୋଟିଏ ଖିଆକୁ କୋଟି ଜୁହାର ॥ ¢ 


ଗୋଡ଼ ଯୋଡ଼ିକ ଥାଇ ବୋଇଲେ 
ସତ ମୋ ବଚନ ଭାଇ ସତ ମୋ ବଚନ 
ଆସନ୍ତା ଥର ଯେତେବେଳେ ହେବ ନିର୍ବାଚନ 
ମୁଁ ଛିଡ଼ା ହେବି ଆରେ ମୁଁ ଛିଡ଼ା ହେବି 
କଳେ,ବଳେ, କଉଶଳେ ଜିତି ନିଶ୍ଚେ ମନ୍ତ୍ରୀ ହେବି 
ମୁଁ ମନ୍ତ୍ରୀ ହେବି ............ I 


ହାତ ଯୋଡ଼ିକ ଥାଇ ବୋଇଲେ 
ସତ ମୋ ବଚନ ଭାଇ ସତ ମୋ ବଚନ 
ସାତ ପୂରୁଷ ପାଇଁ ଧନ ସଞ୍ଚିବାକୁ ମନ 
ମୁଁ ମନ୍ତ୍ରୀ ହେବି ଆରେ ମୁଁ ମନ୍ତ୍ରୀ ହେବି 
ଯୁଆଡ଼ୁ ଯାହା ପାଇବି ମୁହିଁ ଜମା ନ ଛାଡ଼ିବି 
ମୁଁ ମନ୍ତ୍ରୀ ହେବି ........... ॥ 


ପଚିଶି - ବୁଡ଼ବକ୍‌ ଉବାଚ 


ଆଖିଯୋଡ଼ିକ ଥାଇ ବୋଇଲେ 
ସତ ମୋ ବଚନ ଭାଇ ସତ ମୋ ବଚନ 
ସରକାରଙ୍କ ଧନେ ବିଦେଶ ବୁଲିବାକୁ ମନ 
ମୁଁ ମନ୍ତ୍ରୀ ହେବି ଆରେ ମୁଁ ମନ୍ତ୍ରୀ ହେବି 
ବିଦେଶ ଯିବା ବେଳେ ପରିବାର ନେଇଯିବି 
ମୁଁ ମନ୍ତ୍ରୀ ହେବି ........ | 


କାନ ଯୋଡ଼ିକ ଥାଇ ବୋଇଲେ 


ସତ ମୋ ବଚନ ଭାଇ ସତ ମୋ ବଚନ 
ନିଜର ମୁହେଁ ନିଜ ପ୍ରଶଂସା ଶୁଣିବାକୁ ମନ 

ମୁଁ ମନ୍ତ୍ରୀ ହେବି, ଆରେ ମୁଁ ମନ୍ତ୍ରୀ ହେବି 
ଲାଜକୁ ଛାଡ଼ି ନିଜର ଢ଼ୋଲ ନିଜେ ପିଟୁଥିବି 
ମୁଁ ମନ୍ତ୍ରୀ ହେବି ........ ॥ 


ବୁଡ଼୍ଚକ୍‌ ଉଁବାଚ- ଛବିଶି 


ଅଚ୍ୟୁତ ପୁରୋହିତ ==—— 


ଅନେକ ଦିନରୁ କହିବି ହେଉଛି 
କହି ପାରିନାହିଁ ଆଜିତକ 

ଦେଖି ଦୁନିଆଁର ହାଲ୍‌ଚାଲ୍‌ ବାବୁ 
ବନି ମୁଁ ଯାଉଛି ବୂଡ଼ବକ ॥ 


ତୁମେ ତ ଖାଉଛ ପଞ୍ଚତାରକାରେ 
ଆମକୁ ନ ମିଳେ ଚୁଡ଼ା ମୁଢ଼ି 

ଆମଦାନୀ କରା ସିଗାର୍‌ ଟାଣୁଛ 
ସପନ ଆମକୁ କଠେବିଡ଼ି ॥ 


ସତେଇଥି - ବୁତ୍ଚକ୍‌ ଉବାଚ ———— 


ତୁମର ଘରଣୀ ହାତରେ ବାବୁ ହୋ 
କଳା ଟିକେ କେବେ ଲାଗି ନାହିଁ 
ଏ ପାଖେ ଆମର ନଳା ଫୃଙ୍କିଫୁଙ୍କି 
ଆଖିରୁ ଲୋତକ ଯାଏ ବୋହି ॥ 


ତମ ପୁଅ ଯାଏ ଟାଇଭିଡ଼ି ବାବୁ 
ମଟର ଗାଡ଼ିରେ ପଢ଼ି ପାଠ 

ଏ ପାଖେ ଚାଲିଛି ବରଷ ତମାମ୍‌ 
ଆମ ପୁଅ ପାଇଁ ଖର୍ଚ୍ଚ କାଟ ॥ 


ବିରକ୍ତି ହେଉଛ ତୁମେ ତ ବାବୁହୋ 
ସଦା ବେଳେ ଗାଡ଼ି ଚଢ଼ି ଚଢ଼ି 

ସକାଳଠୁ ସଞ୍ଜ ଚାଲି ଚାଲି ଦେଖ 
ଆମ ଗୋଡ଼ ହାତ ଯାଏ ଛିଡ଼ି ॥ 


ଦେଖିବା ବୁଝିବା କହିତ ବାବ୍ରହୋ 
ଆମ ଦାବୀ ଯେତେ ଦିଅ ଟାଳି 
ସଭା ସମିତିକୁ ବ୍ରହାହେଉ ଆମେ 
ମାରି ବାକୁ ଖାଲି କରତାଳି ॥ 


ବୁଡ଼୍ବକ୍‌ ଉବାଚ ଅଠୈଇଶି 


oh 


ଅଚ୍ୟୁତ ପୁରୋହିତ ———_—_—_—_—__—_—______ 


ଭଲକରି ଗଣ୍ଡେ ଖାଇବାକୁ କିବା 
କରମେ ଆମର ନାହିଁ ଲେଖା 

ପ୍ରିନ୍ଧିବାକୁ ଖଣ୍ଡେ ମନ ପସନ୍ଦିଆ 

ଆଖି ପାଇ ନାହିଁ କେବେ ଦେଖା ॥ 


ବିପଦ ବେଳରେ ସାହାତ ହେଲନି 
କରିଲନି ବାବୁ ପଦେ ଆହା 

ଏଇ ଭରଷାରେ ଜୀଇଁଛୁ ବାବୁହୋ 
ଆମପାଇଁ ଅଛି ଚଉବାହା ॥ 


ଛୋଟ ତୁଣ୍ଡେ କହି ଦେଲି ବଡ଼କଥା 
ରାଗିବନି ଆହେ ମାନ୍ୟବର ନ 
ଦେଶୀ ମଦପିଇ କହିଦେଲି ଭାବି  , 
ଛାଡ଼ି ଦେବ ବାବୂ ଏହିଅର ॥ 


py In A 
ne wis | 


ଅଣତି ରିଗି- ବୁଡ଼ୁବକ୍‌ ଉବାଚି =——————- 

ଏବେ ଆସିଅଛି ଏଇବେଳ 

ଆସରେ ସଭିଏଁ ଆନନ୍ଦେ ପକାଇ ହରିବୋଲ 
ଧୀର ମନସ୍ଥିର ଚିତ୍ତରେ କହିବା 

ମୋ ଭାରତ ସତେ କେତେ ଭଲ ॥ 


ଡଳିଆଟି ଯେବେ ଦଶନେଲା 
ଧରି ଦେଇ ଭାଉ ମାରୁଥାନ୍ତି ଭିଜିଲାନ୍‌ସବାଲା 
ଉପର ବାଲାଙ୍କ ଡ୍ରଇଂ ରୁମରେ 
ନିତି ଚାଲିଥାଏ କୋଟି ଖେଳ 
ମୋ ଭାରତ ସତେ କେତେ ଭଲ ॥ 


ଗରିବ ପାଇଁକି ଦଶ ଆସେ 
ନେତା ଅଫିସର ଘରେ ପାଞ୍ଚ ପାଞ୍ଚ ଯାଇପଶେ 
ଆସିବ ଆସିବ ବୋଲି ଖଟିଖିଆ 
ଚାହିଁଥାଏ ହୋଇ ବଲବଲ 

ମୋ ଭାରତ ସତେ କେତେ ଭଲ ॥ 


ଅଚ୍ୟୁତ ପୁରୋହିତ 


ଅଫିସକ୍ର ଗଲେ କାମପାଇଁ 
ଜାଣିଥା ହାତରେ ପଇସା ନାହିଁତ କାମନାହିଁ 
ପଇସା ପଡ଼ିଲେ ତଳଟା ଉପର 
ଉପରଟା ହୋଇ ଯାଏ ତଳ 

ମୋ ଭାରତ ସତେ କେତେଭଲ ॥ 


ପ୍ରଥମ ଛୁଆଟି ଏବେ ନୂହେଁ 
ଉପଦେଶ ମିଳେ ଦ୍ବିତୀୟ ଛୁଆଟି କେବେ ନୂ 
ଫେମିଲି ପ୍ରାନିଙ୍ଗ ଡ଼ାକ୍ତର ବାବ୍ରଙ୍କ 
ଛୁଆଥାନ୍ତି ପଛେ ପଲପଲ 

ମୋ ଭାରତ ସତେ କେତେ ଭଲ ॥ 


ପାହିଯାଏ ଯେବେ ଭୋଟ ରାତି 
ଲୋକ ପ୍ରତିନିଧି ଭୁଲିଯାନ୍ତି ସବ ପ୍ରତିଶୃତି 
ମହର୍ଗରୁ ଯାଇ କାନ୍ତାରରେ ପଡ଼ି 

ଜନତା ହୁଅନ୍ତି କଲବଲ 

ମୋ ଭାରତ ସତେ କେତେ ଭଲ ॥ 


ଏକତିରିଗି- ବୁତ୍ଚଳକ୍‌ ଉବାଚ 


ଆସିଗଲେ ଏକ ସରକାର 

ମନ୍ତ୍ରୀଙ୍କ ହାତରେ ଶିଳାନ୍ୟାସ ହେବା ହୁଏସାର 
ଦଶଦଶ ଥର ଶିଳାନ୍ୟାସ ହୁଏ 

ହେଲେ ହୁଏ ନାହିଁ କେବେ ପୋଲ 

ମୋ ଭାରତ ସତେ କେତେ ଭଲ ॥ 


ଯିଏ ଖାଇପାରେ ଯେତେ ବେଶୀ 
ତାଙ୍କ ପରେ ସେତେ ଖୁସିହୁନ୍ତି ଆମ ଦେଶବାସୀ 
ଅକୁଣ୍ଠ ଚିତ୍ତରେ କହନ୍ତି ତାହାଙ୍କୁ 
ଭାବମୁରି ତୁମ ନିରିମଳ 

ମୋ ଭାରତ ସତେ କେତେ ଭଲ ॥ 


କହିଦେଲ ଯଦି ସତକଥା 
ଛୋଟ ଠାରୁ ବଡ଼ ଘୁରିଯାଏ ସଭିଙ୍କର ମଥା 
ତାହାକୁ ସଭିଏଁ ବେଶୀ ଭଲପାନ୍ତି 
ଯିଏ ତାଙ୍କୁ ମାରିପାରେ ତେଲ 

ମୋ ଭାରତ ସତେ କେତେ ଭଲ ॥ 


ଅଚ୍ୟୁତ ପୁରୋହିତ 


ହାୟରେ ଓଡ଼ିଆ 


ବାପା, ବୋଉ ଯେବେ ଡ଼ାକନ୍ତି ପିଲାଏ 
ଲାଜେ ମୁଣ୍ଡ ଯାଏ ନଇଁ 

ମମି,ଡ଼ାଡ଼ି ଡ଼ାକ ଶୁଣିଦେଲେ ମନ 
ସରଗକୁ ଯାଏ ଛୁଇଁ 

ହାୟରେ ହାୟରେ ଓଡ଼ିଆ 

ଧନ୍ୟ ତୋହର ଭାଷା ପ୍ରୀତି ସତେ 
ତୋ ରାଇଜ କେଡ଼େ ବଢ଼ିଆ 


Pa 


ସହର,ବଜାର.ଛକ, ରାସ୍ତା ଘାଟ 
ସବୂଠିତ ହେଲୋ, ହାଏ 
ପିଲାଠାରୁ ବୂଢ଼ା ସବୂରି ମୁହଁରେ f 
ଟା, ଟା ବାଏ,ବାଏ 
ହାୟରେ ହାୟରେ ଓଡ଼ିଆ 
ଧନ୍ଯ ତୋହର ଉଦାରତା ସତେ 
ତୋ ହୃଦୟ କେଡ଼େ ବଢ଼ିଆ ॥ 


ତେତିଶି - ବୁଡ଼୍ବକ୍‌ ଉବାଚ 


ଅଚ୍ୟୁତ ପୁରୋହିତ 


ସହେବଙ୍କୁ ଯଦି ଆଜ୍ଞା କହିଦେଲ 
ରାଗରେ ହୁଅନ୍ତି ଲାଲ୍‌ 
ସାର୍‌ କହିଦେଲେ ଖୁସିରେ ପୂଛଚନ୍ତି 
ଆଉ କଣ ହାଲ୍‌ଚାଲ୍‌ 
ହାୟରେ ହାୟରେ ଓଡ଼ିଆ 
ଧନ୍ୟ ତୋହର ସଂସ୍କୃତି ପ୍ରୀତି 
ତୋର ଜାତି କେଡ଼େ ବଢ଼ିଆ ॥ 


ମନେ ନାହିଁ ଗୋପବନ୍ଧୁ ଫକୀର 

ମଧୁ, ଗଙ୍ଗାଧର ନାଆଁ ; 

ସିନେମାର ହିରୋ, ହିରୋଇନ୍‌ ନାଆଁ 

ତୋ ଜିଭ ଅଗରେ ଥୁଆ 
ହାୟରେ ହାୟରେ ଓଡ଼ିଆ 

ଧନ୍ଯ ତୋହର ସ୍ବାଭିମାନ ସତେ 

ତୋର ମନ କେଡ଼େ ବଢ଼ିଆ ॥ 

ବୃଡ଼୍‌ବକ୍‌ ଉବାଚ - ଚଉତିରିଶି 


ପେଟ ହଜମୋଲା ଭଣ୍ଡାର 


ମନ୍ତ୍ରୀ ମୁଖୁ ଶୁଣି କୋପେ ମନ୍ତ୍ରୀଆଣି 
ସୁମୋ ଗାଡ଼ିରେ ବିଜେକଲା 

ପାରିଲାନି ଟାକି ଡ୍ରାଇଭର ଡ଼ାକି 
ବେଗେ ଚଲାଗାଡ଼ି ବୋଇଲା 

କହିଲା, ଆଉନ ଫେରିବି ଏ ଘରେ 


SG ~~ 


ଏକଥା ପଢ଼ଇ ମୁଁ ନିତି 
ଅମୁକ ଜାଗାରେ ସମୁୂକ ସାଙ୍ଗରେ 
କରୁଥିଲେ ଭାବ ପୀରତି 
ତାହାର, ମୁକ ସାକ୍ଷୀ ଡ଼ାକ ବଙ୍ଗଳା 
ଆର ଜନମରେ ଏପରି ସ୍ଵାମୀଠୁ | 
କ୍ତି ଦେବ ମା ମଙ୍ଗଳା ॥ 


Nae 


ପଇତିରିଶି- ବୁଡ଼ୁବକ୍‌ ଉବାଚ 


କେବେ ଖାଇଯାଏ ରିଲିଫ୍‌ ଚାଉଳ 

ଗୋ ଖାଦ୍ୟ କେବେ ଯାଏ ଖାଇ 
ଜିନିଷ କିଣି କମିଶନ ଖାଉଛି 

ଭୋଟର ଡ଼ାକିଲେଣି ତ୍ରାହି 
ବୂଝିଲୁ,ଧନ୍ଯ ଧନ୍ୟ ସେବା ତାହାର 

ଦାନ୍ତଟା ସତେକି ଇସ୍ପାତିଆ ଦାନ୍ତ „ 
ପେଟ ହଜମୋଲା ଭଣ୍ଡାର ॥ | 


ଆଜିଂ' ହୋଇଥାଏ ଯାହାର ଟ୍ରାନ୍ସଫର 
କାଲି ହୋଇଯାଏ କ୍ୟାନ୍‌ସଲ 
ସବ୍ର ଜାଣି ନ ଜାଣିଲା ପରିଥାଏ 
ଧନ୍ୟ ଧନ୍ୟ ଏ କ୍ୟାପିଟାଲ 
ଜାଣିଲୁ, ଘଡ଼ିକେ ଛୁଟେ ଏଠି ଘୋଡ଼ା \ 
ଟ୍ରାନ୍ସଫର ଫର୍ମୁଲା ଅପ୍ଲାଇ କରିଣ ufo 
ପାଆନ୍ତି ବହୁ ନୋଟ ବିଡ଼ା ॥ | 


ମନି,ମଦ,ମାଂସ ଥୋପ ପକେଇଣ 
ପୋଷି ଥାଆନ୍ତି ଗଣ୍ଡେ ଗୁଣ୍ଡା 
କିଏ କେବେ ଯଦି ତୁଣ୍ଡ ଫିଟେଇଲା 
ଲଗେଇ କରି ଦ୍ୟନ୍ତି ଥଣ୍ଡା 
ଏକଥା,ଦେଖିବାକୁ ଥିଲା କରମେ 
ତାଙ୍କ କାଣ୍ଡ କାରଖାନା. ଦେଖିମୁଣ୍ଡ 
ନଇଁ ଯାଏ ଲାଜ ସରମେ ॥ 


ବୃଡ଼୍ବକ୍‌ ଉବାଚ - ଛତିଗଶି 


on 


ଅଚ୍ୟୁତ ପୁରୋହିତ : 


ତା ପାଇଁ ମରେ ମୁଁ ଭାଳି 


ଦୂରରୁ ଦେଖି ଯେ ବାଟଭାଙ୍ଗି ଯାଏଚାଲି 
ପାଖରେ ଦେଖିଲେ ଯିଏ ଦିଏ ଖାଲି ଗାଳି 
ଦ୍ୃଃଖରେ ମୋର ଯେ ମାରୁଥାଏ ଖାଲିତାଳି 
କି ଲାଭ ଲୁଚେଇ 

ସିଏ ମୋ ପ୍ରେମିକା 
ତା ପାଇଁ ମରେ ମୁଁ ଭାଳି ॥ 


କଥାଟା ଯାହାର ମାଇକିକୁ ଯାଏ ବଳି 
ହସଟା ତାହାର ସତେକି ବନ୍ଧୁକ ଗୁଳି 
ଗାଏ ଯେବେ ଗୀତ ସଭା ହୋଇଯାଏ ଖାଲି 
କି ଲାଭ ଲୁଚେଇ 

ସିଏ ମୋ ପ୍ରେମିକା 
ତା ପାଇଁ ମରେ ମୁଁ ଭାଳି ॥ 


ସଇଁତିରିଶି- ବୁଡ୍ବକ୍‌ ଉବାଚ 


ଚାଲିଯାଉଥିଲେ କମ୍ପିଯାଏ ରାସ୍ତା ଗଳି 
ଦୁଇ, ଚାରି ନୁହେଁ ଶହ ଭିଣେଇର ଶାଳୀ 
କାଳୀ ସିନା ସିଏ ହେଲେ ଭାରି ଦିଲ୍ଓ୍ୟାଲୀ 
କି ଲାଭ ଳୂଚେଇି 

ସିଏ ମୋ ପ୍ରେମିକା 
ତା ପାଇଁ ମରେ ମୁଁ ଭାଳି ॥ 


ସରାଗରେ ସିଏ ଦେଇଥିଲା ଦିନେ ଠେଲି 
ଆଜିଯାଏ ତାହାପାରୁ ନାହିଁ ଜମା ଭୁଲି 
ମୁକ ସାକ୍ଷୀ ତାର ଛାମୁ ଦାନ୍ତ ଅଛିଖାଲି 
କି ଲାଭ ଲୁଚେଇ 

ସିଏ ମୋ ପ୍ରେମିକା 
ତା ପାଇଁ ମରେ ମୁଁ ଭାଳି ॥ 


~~ 


ବୃଡ଼୍ବଢ୍‌ ଉ୍ବାଚ- ଅଠତିରିଣଶି 


ଅଚ୍ୟୁତ ପୁରୋହିତ 


ନେତାଙ୍କ ମୁଖକୁ ଚାହିଁ କହୁଛି ଜନତା 

କେଉଁଠାରୁ ତୁମ୍ଭେ ଶିଖିଅଛ ଏତେ କଥା 
ଦିଅ କହିହେ 

ସେ ସ୍ଲୁଲେ ଭରତି ହେବୁ ଯାଇହେ ॥ 


କଥାରେ କଥାରେ ପାଣି ପକାଉଛ ସର 

କଥାରେ ଗରିବ ପାଇଁ ତୋଳି ଦିଅ ଘର 
କଥା କହିହେ 

ସଭିଙ୍କର ମନ ନିଅ ମୋହିହେ ॥ 


ଅଣଚାଳିଗି- ବୁଡ଼ୁବକ୍‌ ଉବାଚ 


==  ଅଚ୍ଯ୍ତ ପୁରୋହିତ 


କଥାରେ କର “ବଦଳି କଥାରେ କ୍ୟାନ୍‌ସଲ 

କଥାରେ ନଦୀ ଉପରେ କରି ଦିଅ ପୋଲ 
କଥାରେ ତ ହେ 

ଭୋକିଲା ମୁଁହରେ ଦିଅ ଭାତ ହେ ॥ 


କଥାରେ ତୁମ୍ଭେ ଦେଉଛ ଯୋଗାଇ ଚାକିରୀ 

କଥାରେ ଦେଶରୁ ହଟେଇ ଦିଅ ବେକାରୀ 
କଥା କହି ହେ 

କୋଟି କୋଟି ଦେଲଣି କମେଇ ହେ ॥ 


କଥାରେ ସବୂ ଗାଆଁକୁ ଯୋଗାଉଛ ଜଳ 
କଥାରେ କଥାରେ ବସାଉଛ କେତେ କଳ 
କଥା ଦ୍ଵାରା ହେ 


ଗାଡ଼ିରେ ବଲ ରାଇଜ ସାରା ହେ ॥ i: ଶା 
a oN : 
i aA 


i 
os mh. 


ବୁଡ଼୍‌ବକ୍‌ ଉବାଚ- ଚାଲିଶି' 


ଅଚ୍ୟୁତ ପୁରୋହିତ 


ଟାଉଟର ରେ 
କ୍ୟାପିଟାଲେ ଯବୁ ଉଡ଼ି ଉଡ଼ି 
ଏଠି ବସିଥିଲେ କି ଲାଭ ପାଇବୁ 
ଗଲାଣି ତୋ ଦେହ ଝଡ଼ି ॥ 


ବଜାର ଭିତରେ ବ୍ରଲିବ୍ୂ ରେ ଯାଇ 
ଦେଖିବ୍ର ଫେସନ କେତେ 
ଆସେମ୍ଲି ଆଗରେ ବସିଲେ ଭେଟିବୁ 
ନେତାଏ ଯାହାକୁ ଯେତେ 
ଯାହାକୁ ଦେଖିବ୍ର ମୁରୁକି ହସିବୂ 
ବେନି ହାତ ଦେବୁ ଯୋଡ଼ି ॥ 


ଏକଚାଳିଗି- ବୁଡ଼୍ବକ୍‌ ଉବାଚ 


ଅଚ୍ୟୁତ ପୁରୋହିତ 


ସଚିବାଳୟରେ ବିଜେ କରିଛନ୍ତି 
ଧୋବ ଧଉଲିଆ ବାବୁ 

ଉପରଠୁ ତଳ ସଭିଙ୍କୁ ଏମାନେ 
କରି ଦେଉଛନ୍ତି କାବୁ 

କାମଥିଲେ କିଛି ସ୍ଥାନକାଳ ବାଛି 
ଲମ୍ବ ହୋଇ ଯିବୁ ଗଡ଼ି ॥ 


ରାତି ନଅଟାରେ ହୋଟେଲ ଭିତରେ NPP 
ଚୂପ କିନା ଯିବୁ ଗଳି 

ଦେଖିବୁ ଦିନର ମହାମାନ୍ୟ ଯେତେ 
ବସିଛନ୍ତି ଠିପି ଖୋଲି 


ଅଜଣା ଗଳିର ମାସେଜ ସେଣ୍ଟରେ 
ଥିରି କିନା ଚାଲି ଯିବୁ 

ହୃସିଆର ଥିବ୍ର ନୋହିଲେ ପଡ଼ିବ 
ପିଠିରେ ପୁଲିସି ବାଡ଼ି ॥ 


ବୁଡ଼୍‌ବକ୍‌ ଉବାଚ- ବସ୍ଟାଳିଶି 


ଅଚ୍ୟୁତ ପୁରୋହିତ 


ଅରଟ ଧରି କାଟୁଥିବ ସୂତା 

ସକାଳେ ସଞ୍ଜେ ପଢୁଥିବ ଗୀତା 

ଆଣ୍ଡ ଯାଏ ଲୁଗା ଚଷମା ପିନ୍ଧି 

ଗନ୍ଧିଆ ହେବକି ମହାମ୍‌ଗାନ୍ଧୀ 
ଜଗତର ଜନ 

ହସିବେ ଦେଖିଣ ରୀତି ଏସନ ॥ 


ଘର ମଝିରେ ଥିବ ସେହୁ ଝୁଲି 

ମନେ ମନେ ଯାଉଥିବ ସେ ଫୁଲି 

କରୁଥିବ ସେ ଆଲୁଅ ବଣ୍ଟନ 

ଲଣ୍ଡନ ହେବ କି ପୂନେଇଁ ଜହ୍ନ 
ଜଗତର ଜନ 

ହସିବେ ଦେଖିଣ ରୀତି ଏସନ ॥ 


ତେୟାଳିଗି+ ବୁଡ଼୍ବକ୍‌ ଉବାଚ 


= ଅଚ଼୍ଯତ ପୁରୋହିତ 


ମୁଁହରେ ବୋଳି ବାସ ପାଉଡ଼ର 

ଆଖିରେ ଲଗାଇ କଜ୍ଜଳ ଗାର 

ବଢ଼ା ସାପପ୍ରାୟ ପାରିବ ବେଣୀ 

ରାଣୀ ହୋଇବକି ଚନ୍ଦରା କାଣୀ 
ଜଗତର ଜନ 

ହସିବେ ଦେଖିଣ ରୀତି ଏସନ ॥ 


ଭାଷଣ ଘୋଷୁଥିବ ଦିନରାତି 
ସଭାରେ ବାଣ୍ଟୁଥିବ ପ୍ରତିଶୃତି 
ଭୋଟରେ କହିବ କଅଁଳ କଥା 
ଚାମଚା କି କେବେ ହୋଇବ ନେତା 
ଜଗତର ଜନ 


ହସିବେ ଦେଖିଣ ରୀତି ଏସନ ॥ 


~~ es ~~ 


ବେକେ ପିନ୍ଧିଥିବ ତୁଳସୀ ମାଳୀ 

ଦେହେ ହୋଇଥିବ ପାଉଁଶ ବୋଳି 

ପିନି କଉପିନ ମୁଣ୍ଡରେ ଜଟ 

ସାଧୁ ହୋଇବ କି ନମ୍ବରୀ ଖଣ୍ଢ 
ଜଗତର ଜନ 

ହସିବେ ଦେଖିଣ ରୀତି ଏସନ ॥ 


ଅଚ୍ୟୁତ ପୁରୋହିତ 


ଉପରେ କରୁଥିବ ଆହା ଆହା 

ମୁହଁରେ କରୁଥିବ ବାହା ବାହା 

ଝରାଇବ ନେତୃ ଲୋତକ ଧାର 

ହିଂସୁକ କି ହୋଇବ ଆପଣାର 
ଜଗତର ଜନ 

ହସିବେ ଦେଖିଣ ରୀତି ଏସନ ॥ 


ଦେଇଥିବ ସେ ବାଳ ଦାଢ଼ି ଛାଡ଼ି 

ସର୍ବଦା ଥିବ ଭାବନାରେ ବୁଡ଼ି 

ଗମ୍ଭୀର ହୋଇ କଥା କହୁଥିବ 

ଭଣ୍ଡଙକକ କେବେ କବି ଟିଏ ହେବ 
ଜଗତର ଜନ 

ହସିବେ ଦେଖିଣ ରୀତି ଏସନ ॥ 


ନାକଯାଏ ଦେବ ଓଢ଼ଣା ଟାଣି 

ଗୋଡ଼ ଧୋଇ କି ପିଉଥିବ ପାଣି 

ମଥାରେ ସିନ୍ଦୁର ଟୋପା ନାଇବ 

ବାର ନାରୀ କି ଭାରିଜା ହେଇବ 
ଜଗତର ଜନ 

ହସିବେ ଦେଖିଣ ରୀତି ଏସନ ॥ 


ପଇଁଚାଳିଶିଂ ବଡ଼ବକ୍‌ ଉବାଚ 


oN ~ 


ଅଚ୍ୟୁତ ପୁରୋହିତ 


ଭତ୍ତା ନେଉଥିବ ଭ୍ରମଣ ପାଇଁ 

କ୍ଷମତା ମତ୍ତେ ସଦା ମତ୍ତ ହୋଇ 

କହୁଥିବ ଜନତାର ରକ୍ଷକ 

ଶୋଷକ କି କେବେ ହେବ ଶାସକ 
ଜଗତର ଜନ 

ହସିବେ ଦେଖିଣ ରୀତି ଏସନ ॥ 


ଉପରେ ଲେଖା ହୋଇଥିବ ଜାଣ 

ନକଲି ପ୍ରତି ହୁଅ ସାବଧାନ 

ଅସଲିର ଚିହ୍ନ ଉପରେ ଥିଲେ 

ନକଲି ଅସଲି ହେବ କି ଭଲେ 
ଜଗତର ଜନ 

ହସିବେ ଦେଖିଣ ରୀତି ଏସନ ॥ 


ବୃଡ଼ବକ୍‌ ଉବାଚ- ଛୟାଳିଗି 


ଅଚ୍ୟୁତ ପୁରୋହିତ 


ସେଇ ବାପା ସତେ କେଡ଼େ ଭଲଟି 


ସେଇ ବାପା ସତେ କେଡ଼େ ଭଲଟି 
ସକାଳ ପାଞ୍ଚରେ ନିଦରୁ ଉଠିଲେ 

କହନ୍ତି ପୁଅରେ 

ଶୋଇ ପଡ଼ ଟିକେ 

ଏତେ ବେଳୁ କଣ କରିବ୍ର ଉଠି ? 

ରାତି ବେଳେ ପୁଅ ଡ଼େରିରେ ଫେରିଲେ 
ପଚାରନ୍ତିନି ଯେ 

ଏତେ ବେଳ ଯାଏ ଥିଲୁ କେଉଁଠି ? 
ସେଇ ବାପା ସତେ କେଡ଼େ ଭଲଟି ॥ 


ସତଚାଳିଗି- ବୁଡ଼୍ବକ୍‌ ଉବାଚ 


EE ଅଚ୍ଯତ ପୁରୋହିତ 


ସେହିପରି ବାପା ପାଇବ କିଏ 
କହନ୍ତି ଯିଏ 

ମୁଁ ଥାଉଁ ଥାଉଁ ଭାବୁଅଛୁ କିଅ 
ମାଗିଲେ ପଚାଶ 

ଖୁସିରେ କହନ୍ତି 

ପାଞ୍ଚଶ ନେଏ 

ସେ ବାପା କୋଟିଏ ଭିତରୁ ଗୋଟିଏ 
ଧନ୍ଯ ଭାଗ୍ୟତାର 

ସେହିପରି ବାପା ପାଇଛି ଯିଏ ॥ 


i 


ସେଇବାପା କେଡ଼େ ବଢ଼ିଆ ସତେ 
ପରୀକ୍ଷାବେଳେ ଯେ ବାଉଣ୍ଡରି ଡ଼େଇଁ 
କପି ଧରାଅନ୍ତି ପୁଅର ହାତେ 
ନୁହେଁ ସେତିକି 

ପୁଅ ଖାତା ଯେଉ ସେଣ୍ଟରକୁ ଗଲା 
ଧାଇଁ ଯାଉଥାନ୍ତି 

ସିଏସେଠିକି 

ନିର୍ଲଜ ହୋଇ 

କହନ୍ତି ପୁଅଟା ଭଲ କରିଲାନି 
ମାର୍କ ଫାର୍କ ଟିକେ ଦେବେ ବଢ଼େଇ 
ବାପାର ଭିତରେ ବାପାଟେ ସେହି ॥ 


ବୁଡ଼ୁବକ୍‌ ଉବାଚ - ଅଠଚାଳିଶି 


ଅଚ୍ୟୁତ ପୁରୋହିତ 


ଣି ବନ୍ଦନା 


ବନ୍ଦଇ ମନ୍ତ୍ରୀଆଣି ଗୋ 

ମନ୍ତ୍ରୀଙ୍କ ଘରଣି 
କଳି ଯୁଗେ ତୋର ଗୁଣ 

ନ ହୁଏ ବଖାଣି ॥ 


ଘରୁ ବାହାରିଲେ ମାଗୋ 
A କାର୍‌ ଯାଉ ଚଢ଼ି 
ଆଖ ପାଖ ଥରିଯାନ୍ତି 
ଛାଡ଼ ଯେବେ ରଡ଼ି ॥ 


ଅଣଚାଶ - ବୁଡ଼ୁବକ୍‌ ଉବାଚ 


ପାଦରେ ତୋ ହାଇହିଲ୍‌ 

ହାତେ ସୂନା ଶଙ୍ଖା 
ଅଫିସରଙ୍କୁ ଦେଖିଲେ 

ମୁହଁ କରୁ ବଙ୍କା ॥ 


ପିନିଥାଉ ତୁହିଁ ମଗୋ 

ବମକେଇ ପାଟ 
ତୋତେ ଦେଖି ଷଣ୍ଢ ମାଗୋ 

ଛାଡ଼ି ଦିଏ ବାଟ ॥ 


ନ ହୋଇବା କାମ ହୁଏ 

ତୋ ନାମ ଧଇଲେ FS 
ଏଲିସି ବି ଦିଏ ଛାଡ଼ି 

ତୋତେ ଆଶ୍ରେକଲେ ॥ 


ବୁଡ଼ୁବକ୍‌ ଉଚାଚ - ପଚାଶ 


ପିଅନ, ଅର୍ଦ୍ଦଳି ମାଗୋ 

ଖଟନ୍ତି ଅପାର 
ଅର୍ଡ଼ର ନ ମାନିବାକୁ 

ସାହସ କାହାର ॥ 


ଧରିଆଣ ବୋଇଲେ ଗୋ pei 
ଆଣୁଥାନ୍ତି ମାରି 
କେତେ ଘର ଭାଙ୍ଗିଯାଏ 


ଦେଉ ଯେବେ ଠାରି 


ମନ୍ତ୍ରୀଙ୍କଠୁ ଶତଗୁଣେ 

ବଳିୟାର ତୁହିଁ 
ସିଂହ ପ୍ରାୟେ ମନ୍ତ୍ରୀ ଲାଞ୍ଜ 

ଜାକି ଯାନ୍ତି ଶୋଇ ॥ 


ଏକାବନ - ବୃଡ୍ବକ୍‌ ଉବାଚ 


tr . 
all © 
at fest aA: 

4 ର i 
TIT 


ଅଚ୍ୟୁତ ପୁରୋହିତ 


ଲେଖେ ଅର୍ଵାଙ୍ଗନୀ ହୋଇ କୋପେ ଅଗ୍ନି 
ଆରେ ମାଇଚିଆ ପତି 
ଆଜ୍ଞା ପରମାଣେ ତତ୍‌ କାଳେ ଆସିବୁ 


ନୋହିଲେ ବୁଡ଼ିଲା ଗତିରେ 
କେତେ ଦେଖାଉ ଭାଉ 
ମୁହିଁ ଗେରସ୍ତ କୂଳକୁ ରାହୁରେ ॥ 


ପୂଜ୍ୟ ବାପାମୋର ଟାଉଟର ବୀର 
ଦାଦା ଶ୍ରେଷ୍ଠ ମୋର ଭାଇ 
ଆଖି ଠାରି ଦେଲେ ଏକ ସେକେଣ୍ଡରେ 


ପିଠି ତୋ ଦେବେ ଫଟେଇରେ 
ଆଉ ଦେଖା ନା ତୋଡ଼ 
ଆସି ବେଗେଧର ମୋର ଗୋଡ଼ରେ ॥ 


ବୁଡ଼୍ବକ୍‌ ଉବାଚ - ଚାଉନ 


ଅଚ୍ୟୁତ ପୁରୋହିତ 


ଜାଣ୍ତ ମୋହର ମଗଜରେ କେତେ 


ତୁଛ୍ଥାରେ ପୁଲିସି ଥାନା ଯୀଇପାରେ 
ଦେବାକୁ ଜମାନ ବନ୍ଦିରେ 

ଯଉତୁକର ପାଇଁ | 

ନିର୍ଯ୍ୟାତନା ପାଉଅଛି ମୁହଁରେ ॥ gr 


ମିଳେଇ ପଣେ କେହିସରିନୁହଁନ୍ତି 


ଏହି ମୋର ଆଜ୍ଞା କରିଲେ ଅବଜ୍ଞା 
ସରିଲା ତୋର ଇଜତରେ 
ରାଗ ଦେଖିନୁ ମୋର 
ଚୌଦ ପୂର୍ଷ ଉଦ୍ଧାରିବି ତୋରରେ ॥ 


ନାହିଁ କେହି ପୁଅ ସମ୍ଭାଳିବ ମତେ 
ମୁଣ୍ଡକୁ ଉଠିଲେ ପିତ୍ତ 
ପେଟେଣ୍ଟ ମେଡ଼ିସିନି ଆପ୍ଲାଇ କରିବି 
ଏକଥା ତ୍ରିବାର ସତରେ 
ସାଜିପାରେ ମୁଁ କାଳୀ 
ମୁଁ ହଁ ସିଂହ ହେଲେ ତୁହିଁ ଛେଳିରେ ॥ 


ତେପନ - ବୁଡ଼୍‌ବକ୍‌ ଉବାଚ 


ଜୀବନରେ ମୁହିଁ କରିଛି କେତେ ଯେ 
ଲୋକଙ୍କ ପିଳେହି ପାଣି 
ଏବେ ଲାଗୁଅଛି ସେହି ପରି ଯୋଗ 


ତୋର ପାଇଁ ଆସିଲାଣିରେ 
ସ୍ଵାମୀ ପଣିଆଁ ତୋର 
ଛଡ଼େଇବି ଏ ପ୍ରତିଜ୍ଞା ମୋର ରେ ॥ 


କେଉଁଠି କେତେ ଟଙ୍କା ଜମା ରଖିଛୁ 
ସବ କଥା ଜଣା ମତେ 
ଲାଞ୍ଚଖାଉ ବୋଲି ଲେଖି ଭିଜିଲାନ୍‌ସ 


ଡ଼ାକି ଧରେଇବି ତୋତେରେ 
ମତେ ଭାବିଲୁ କିସ 
ତଳ କରି ଦେବି ତୋର ନିଶ ରେ ॥ 


ବାହା ଆଗୁ ଆସୁ ଥିଲା ମୋର ପାଇଁ 
ପ୍ରପୋଜାଲ ଶହ ଶହ 

ଆହା କରି ତୋତେ: ବାହା ହୋଇ 
ନପାଇଲୁ ବୋଲି ଝିଅରେ 
ହାତ ଧରିଣ ମୋର 

ଫିଟିଗଲା ତୋ ଭାଗ୍ୟ ଦୂଆରରେ ॥ 


©) 
DD) 


ବୁଡ଼୍ବକ୍‌ ଉବାଚ - ଚଉବନ 


ଅଚ୍ୟୁତ ପୁରୋହିତ 


ଲିଡ଼ର ହେବାର ଆଗରୁ 
ତୁମେତ 

ଥିଲ ଆମ ଗାଆଁ ଡ଼ିଲର 

ତୁମ ଘର 

ସେତେବେଳେ ମାଟି କାନଛ୍ଥଥିଲା 


ଏବେ 
ଉଠିଲାଣି ପିଲର 
ଭିଖଦେଲେ ଏବେ 
ନୋଟ୍‌ ଭିଖଦିଅ 
ସେତେବେଳେ କିନ୍ତୁ 
ପକେଟ ଦରାଣ୍ଡି 
ତୁମେ କହୁଥିଲ 
ଆଉ କେବେ ନେବୁ 


ପଞ୍ଚାବନ - ବୁଡ଼୍ବକ୍‌ ଉବାଚ 


ee] ଅଚ୍ୟୁତ ପୁରୋହିତ 


ଏବେ : 
ମୋ ପାଖରେ ନାହିଁ ଚିଲର 
ଲିଡ଼ର ହେବାର ଆଗରୁ 
ତୁମେତ 9 
ଥିଲ ଆମ ଗାଆଁ ଡ଼ିଲର ॥ 
ଏବେ ଡ୍ରଇଁ ରୁମ୍‌ରୁ 
କଳା ଧଳା ଯାଇ 
ଆସିଛି ସମାନେ କଲର 


ଆମଗେଡ଼ି ଭାଉଜତ 5 
ଗୁଡ଼ଡ଼ି ସାଜିଲେଣି a 
ସାତ ଦିନେ ଥରେ | 

ଯାଆନ୍ତି ବିଉଟି ପାର୍ଲର 
ବିଞ୍ଚଣାକୁ 

ଏବେ କିଏ ପଚାରୁଛି 
ଘରେ ଲାଗିଲାଣି କଲର 
ଲିଡ଼ର ହେବାର ଆଗରୁ 
ତୁମେତ 

ଥିଲ ଆମ ଗାଆଁ ଡ଼ିଲର ॥ 


ବୁଡ଼୍ବକ୍‌ ଉବାଚ - ଛପନ 


ଅଚ୍ୟୁତ ପୁରୋହିତ 


ସେତେବେଳେ 
ତୁମେ 

ଛତାପାର୍ଟି ସଭ୍ୟ 
ଏବେତ ଶାସକ ଦଳର 
ଏବେ 

ନାଲି ଚା ଦେଖି ନାକ ଟେକିଦିଅ 
ତୁମେ 

ରସ ପିଉଅଛ ଫଳର 

କାହିଁକି କେଜାଣି 

ହେଉନାହିଁ ଜାଣି 

ତୁମେ ଲିଡର ହେବାର ଦିନଠୁ ଦେଖୁଛୁ 
ହୃ ହୂ ହୋଇ 

ବଢ଼ଅଛି ଦର ତେଲ ର 
ଲିଡର ହେବାର ଆଗରୁ 
ତୁମେତ 

ଥିଲ ଆମ ଗାଆଁ ଡିଲର ॥ 


ସତାବନ - ବୁଡ଼୍ବକ୍‌ ଉବାଚ 


ଅଚ୍ୟୁତ ପୁରୋହିତ 


ନେତାଙ୍କୁ ଦେଖିଲେ ଯେ ସଲାମ ଦିଏ ଠୂଙ୍କି 
ଗୁଣ୍ଡାଙ୍କୁ ଦେଖିଲେ ଯେ ଭୟରେ ଯାଏଶଙ୍କି 
ନିର୍ବୋଷ ମାଡ଼ଖାଏ ଦୋଷୀକୁ ଦିଏ ଛାଡ଼ି 
ବାଡ଼ି ହଲେଇ କହେ ବାଘୁଆ ନିଶ ମୋଡ଼ି 8 
ପାଞ୍ଚମନେକ କରି ଶୁଣ ହୋ ସୁଜ୍ଞ ଜନେ Nn 


ସର ହୋଇବ କଏ ମୋ ସହ ସାଧୁପଣେ ॥ 4 


pp ଏ ଏ PA p 
ନିତି ବିଳମ୍ଭେ ଆସି ସଅଳ ଗୃହେ ଯାଏ ` 


ଚଉକି ପରେ ବସି ଖାଲି ଘୁମଉ ଥାଏ JH 


ଏ ହାତେ ନଧଇଲେ ମାରେନି ଦସ୍ତଖତ 
ନେଇଆଣି ଥୁଆରେ ଅଟେ ଯେ ସିଦ୍ଧହସ୍ତ 

—~ — Oy 
କହଇ ସିଏ ପୁଣି ଶୁଣ ହୋ ସୁଧୀଗଣ 


ସଂସାରେ ନାହିଁ ଜଣେ ମୋ ପରି ନୀତିବାନ ॥ 


ଚୁଡ଼୍ଚକ୍‌ ଉବାଚ- ଅଠାବନ 


ଦୀନ ଦୁଃଖୀ ଦେଖିଲେ ଟେକଇ ଯିଏ ନାକ 
ଭିଖାରୀ ଯୀ ଦୂଆରୁ ପାଏନି ମୁଠେ ଭିଖ 
କଅଁଳ କଥା ପଦେ ସୁରେନି ମୁଖୁ ଯାର 
ଭୋକିଲା ମୁହେଁ ଯିଏ ଦିଏ ବାଡ଼ି ପାହାର 
ଛାତିକୁ ପିଟି କହେ ପ୍ରିୟ ଶ୍ରୋତାଏ ଶୁଣ 
ଧାର୍ମିକ ପଣେ କିଏ ହୋଇବ ମୋର ସମ ॥ 


ମଦରେ ମୁହଁଧୁଏ ପାହଇ ଯେବେ ରାତି 
ଗଞ୍ଜେଇ ଯାର ସଖା ଅଫିମ ଯାର ସାଥୀ 
ବିଡ଼ି ଓ ସିଗାରେଟ କଥା ପଚାରେ କିଏ 
ନିଶାରେ ଟଳମଳ ସକାଳୁ ସଞ୍ଜ ଯାଏ 

ଜନ ସଭାରେ ଦିଏ ସେ ପୁଣି ଉଦ୍‌ବୋଧନ 
ନିଶାଟା ଭଲ ନୁହେଁ କରହୋ ବରଜନ ॥ 


ଚାଉଳେ ଗୋଡ଼ି ଦିଏ ଚିନିରେ ଦିଏ ବାଲି 
ହଳଦି ଗୁଣ୍ଡେ ଦିଏ କରତ ଗୁଣ୍ଡ ଢାଳି 
ଘିଅରେ ପାମ ତେଲ, ପେଟ୍ରୋଲେ କିରାସିନୀ 
ସୋରିଷ ତେଲେ ଢାଳେ ରେପସିଡ଼ି ତେଲ ଆଣି 
ସବୂରି ଆଗେ କୁହେ ଖାଇ କୋଟିଏ ରାଣ 
ଗ୍ରାହକ ସେବା ଧର୍ମ ଗ୍ରାହକ ଭଗବାନ ॥ 


ଅଣଷଠି ¬ ବୁଡ଼୍‌ଚକ୍‌- ଉଚାଚ 


ମୁହେଁ ରାମା ସ୍ଲୋଗାନ ହାତେ ଦାମା ପୋଷ୍ଟର 
ଶାମାର ସଭାପରେ ହୁଏ ଯାଇ ହାଜର 

ୟା ପାଖେ ତାକୁ ନିନ୍ଦା ତା ପାଖେ ୟାକୁ ଗାଳି 
ଏହାକୁ ବାହାବାହା ତା ପାଇଁ ମାରେ ତାଳି 
ସେ କହେ ବିଜ୍ଞଜନ ଏହା ମନେ ରଖିବ 

ସବ୍ର ହୋଇବ ହେଲେ ଚାମଚା ନ ହୋଇବ ॥ 


ବୃଡ଼ୁବକ୍‌ ଉଚାଚ - ଷାଠିଏ 


ଅଚ୍ୟୁତ ପୁରୋହିତ 


. AN. ଧା AS 
କ୍ଷ ନ 
ର MOAN [ ~~ 
° 
° 

ନାହଂତିଷ୍ଠାମି ମନ୍ଦିରେ ,ମସ୍ଜିଦେ,ଚରଚେ ନଚ 
ମଦ୍ୟପାଃ ଯତ୍ର ଗାୟନ୍ତି ତତ୍ର ତିଷ୍ଠାମି ନାରଦ ॥ 


ନିଅହେ ନାରଦ ଏକ କପ୍‌ ନାଲି ଚାହା 

ପିଇ ଶୁଣୁ ଥାଅ ଆମ୍ଭେ କହୁଅଛୁ ଯାହା 
ତେଲ ପକାଇ କାନରେ 

କଳିରେ ପାଇବ ଆମ୍ଭଙ୍କୁ କେଉଁ ଥାନରେ ॥ 


ଏକଷଠ଼ି - ବୁଡ଼୍ବକ୍‌ ଉବାଚ 


=  ଅଚ୍ଯ୍ତ ପୁରୋହିତ 


ମନ୍ଦିରେ ରହିବା କଥା ଦେଲୁ ମନୁ ଛାଡ଼ି 

ମସ୍ଜିଦ ଛାଡ଼ିଣ ଆମ୍ଭେ ଆସିଲୁ ବାହୁଡ଼ି 
ଶୁଣମନ ଦେଇ ଶୁଣ 

ଚରଚରେ ରହୁନାହୁଁ ଛେଳି ମାତା ରାଣ ॥ 


ଯେଉଁଠାରେ ଟାଉଟରି ଚାଲେ ଦିନରାତି 
ଚାମଚା, ବେଲଚାଙ୍କର ବହୁତ କାଟତି 

ଭିଡ଼ ଖୁସାମତିଆଙ୍କ 
ଯେଉଁ ଠାରେ ଥାଏ ଆମ୍ଭେ ଧାଉଁ ସେହିପାଖ ॥ 


ଯେଉଁଠାରେ ଚାଲିଥାଏ ଲାଞ୍ଚ କାରବାର 

ସାଧୁକୁ ଧରେ ପୁଲିସି ଛାଡ଼ି ଦେଇଚୋର 
ସେହି ସ୍ଥାନ ଆମ୍ଭ ପ୍ରିୟ 

ଯହିଁ ସତ୍ୟ ହାରେ ଅସତ୍ୟର ହୁଏ ଜୟ ॥ 


ଯେଉଁଠାରେ ଚାଲିଥାଏ କଥା ରାଜନୀତି 

ଯହିଁ ବଣ୍ଟା ଚାଲିଥାଏ ଖାଲି ପ୍ରତିଶୃତି 
ହାଜର ହୁଏ ମୁଁ ସେଠି 

ପରନିନ୍ଦା ପରଚର୍୍ଚା ଚାଲଇ ଯେଉଠି 


ବୁଡ୍ବକ୍‌ ଉବାଚ - ବାଷଠି 


ଛୋଟ କଥାରେ ଯେଉଁଠି ବସେ କମିଶନ 

ଖୋଜନ୍ତି ସର୍ବେ ଯେଉଁଠି ଖାଲି କନ୍‌ସେସନ 
ଯହିଁ ଚାଲେ ପ୍ରିୟା ପ୍ରୀତି । 

ସେ ସ୍ଥାନ ଛାଡ଼ିବାକୁ ନ ବଳେ ମୋର ମତି ॥ 


wu 


ଯେଉଁ ଠାରେ ଚାଲିଥାଏ ନାଆଁକୁ ମିଟିଙ୍ଗି 
ସର୍ବେ ଚାହୁଁଥାନ୍ତି କେମିତି ହେବ ଗେ 
ଯହିଁ ଇଟିଙ୍ଗରେ ମନ 


Kd 


ଚିକେନର ଗନ୍ଧବାରି ଧାଏଁ ମଁ ବହନ ॥୮ 


ot 


ଯେଉଁଠାରେ ମଦଭାଟି ମଦୁଆଙ୍କ ଭିଡ଼ 
ଆପଣା ଭିତରେ ଯହିଁ ହେଉଥାନ୍ତି ମାଡ଼ 


\ 
ଦୋ ଅକ୍ଷରୀର ପ୍ରଭାବ 
ଯହିଁ ବେଶୀଥାଏ ଆମ୍ଭେ ଧାଉଁ ସେହି ଠାବ ॥ 


କଥା କଥାରେ ବନ୍ଧୁକ ଉଠଇ ଯେଉଁଠି £ 
ନିର୍ଦ୍ଦୋଷ ପିଠିରେ ଯହିଁ ବର୍ଷୁଥାଏ ଲାଠି 


ଲୋକେ ତୁଣ୍ଡ ନ ଫିଟାଇ 
ଯତ୍ର ରୁଣ୍ଡ ହୋଇଥାନ୍ତି ତତ୍ର ଧାଏଁ ମୁହିଁ ॥ 


ତେଶଠି - ବୃତୁବକ୍‌ ଉବାଚ 


| 


ତୁମ ପଛେ ଛନ୍ତି ସରକାର 


ପାଠୁଆ ପୁଅଟା ଚାକିରୀ ପାଉନି 
ରୁଣ ଟଙ୍କା ଅଧେ ହାତକ୍ର ଆସୁନି 
ଦୋକାନୀ ବଢ଼ାଏ ମନ ଇଚ୍ଛାଦର 
ଗରୀବକୁ ଶୋଷୁଥାଏ ସାହ୍ନକାର 
ଏଥିପାଇଁ କିଆଁ ଚିନ୍ତାକର 
ଭାଇମାନେ ଟିକେ ଧୈର୍ଯ୍ୟ ଧର 
ଏକଥାକୁ କିଆଁ ଭୁଲି ଯାଉଅଛ 
ତୁମ ପଛେ ଅଛି ସରକାର ॥ 


ବଡ଼୍‌ବଳ୍‌ ଉବାଚ - ଚଉଷଠି 


ANN 


ଅଚ୍ୟୁତ ପୁରୋହିତ 


ରକ୍ଷକ,ଭକ୍ଷକ ଦ୍ରହେଁ ଏକା କାର 
ଭଣ୍ଡି ଖାଉଛନ୍ତି ଭଣ୍ଡ ଟାଉଟର 
ଡ଼କେଇତି ହୁଏ ଦିନ ଦି ପହରେ 
ଚିକିତ୍ସା ନ ପାଇରୋଗୀ ଯେବେମରେ 
ଏଥି ପାଇଁ କିଆଁ ଭୟକର 
ଭାଇମାନେ ଟିକେ ଥୟ ଧର 

ଏ କଥାକୁ ମନେ ରଖିଆାଅ ସଦା 
ତୁମ ପଛେ ଅଛି ସରକାର ॥ 


ଦଉଡ଼ି, ଦଉଡ଼ି ନ୍ୟାୟ ନ ମିଳଇ 
ପେଟ ପାଇଁ ମାଆ ପିଲାକୁ ବିକଇ 
ଖେଳ ଚାଲିଥାଏ ଧନ କ୍ଷମତାର 
ରିଲିଫ ନ ମିଳେ ଭାଙ୍ଗିଗଲେ ଘର 
ଇଏତ ଭାରି ମାମୁଲି କଥା 
ତୁଚଛୁରେ ଘୁରାଅ ନାହିଁ ମଥା 
ଜମାରୁ ନ ହୂଅ ଷଧୈର୍ଯ୍ୟହରା 
ପଛଚେ ସରକାର ଅଛି ପରା ॥ 


ଠିକାଦାର ଦିଏ ମିହ ଭାଉଚର 
ଅଫିସରେ ଧରାଧରି କାରବାର 
ଆଇନ ଶୃଙ୍ଖଳା ପଡୁଛି ଭୁଷ୍ୁଡ଼ି 

କାମ ପାଇଁ ଲୋକ ଗଲେ ଗାଆଁ ଛାଡ଼ି 
ଏ ଛାର ଛିକର କଥା ପାଇଁ 

ମୁଣ୍ଡ ଖେଳାଉଛ କାହିଁ ପାଇଁ 

ତୂମ ପଛେ ପରା ଛନ୍ତି ସରକାର 
ଏକଥା କି ତୁମ ମନେ ନାହିଁ ॥ 


ନେତା ଟାଉଟର ନସର ପସର 

କି ସୁନ୍ଦରଯୋଡ଼ି ଚୋର ପୂୁଲିସିର 
ଆଇନି ଟାଇଟ ହେଲେ କାମ ଢ଼ିଲା 
ଫାଟକ ଟା ମେଲା ଅଫିସିରେ ତାଲା 
ଏଥିପାଇଁ କିଆଁ ଚିନ୍ତା କର | 
ଜମାରୁ ନହୁଅ ହରବର $ ୫ 
ତୁମ କାମ ଭାଇ ତୁମେ କରିଯାଆ ଏ । ) 
ଏକଥା ବ୍ରଝିବେ ସରକାର ॥ lil 


| 


$! 


ବୁଡ଼୍ବକ୍‌ ଉବାଚ- ଛଅଷଠି 


ଅଚ୍ୟୁତ ପୁରୋହିତ 


ଏ କଳର ନାଆଁ ସରକାରୀ 


ଏ କଳର ନାଆଁ ସରକାରୀ 

ବୁଦ୍ଧିରେ ଏହାଙ୍କୁ କିଏ ସରି 

ଗରିବ ଠୁ ଧନୀ 

ଅଜ୍ଞାନ ଠୁ ଜ୍ଞାନୀ 

ସଭିଙ୍କର ଭାରି ଦରକାରୀ 

ହରଣେ, ଗୁଣନେ, ମିଶାଣେ, ଫେଡ଼ାଣେ 
ସତେ କିବା କଂପ୍ୟୁଟର ପରି 

ପାଞ୍ଚ ତିନି ଗୁଣା ବାର ହୁଏ ଏଠି 
ଏକ, ଦୂଇ ମିଶି ହୁଏ ଚାରି 

ଏ କଳର ନାଆଁ ସରକାରୀ ॥ 


ସତଷଠି- ବୁଡ଼୍ବକ୍‌ ଉବାଚ 


ass ଅଚ୍ୟୁତ ପୁରୋହିତ 


ଏ କଳର ନାଆଁ ସରକାରୀ 
ଘଣ୍ଟାଏ ଡ଼େରିରେ ଆସି, ପଳାଅନ୍ତି 
ଘଣ୍ଟାଏ ଆଗରୁ ଚୁପ୍‌ କରି 
ଜନତା ଦେଖିଲେ ନାକ ଟେକିଦ୍ୟନ୍ତି 
ନେତା ପଛେ ଥାନ୍ତି ଛାଇପରି 
ନ ଥିଲା ବାଲାକୁ ଦିଅନ୍ତି ନି ଜମା 
ଥିଲାକୁ ଦିଅନ୍ତି ଜୋର୍‌କରି 

ଏ କଳର ନାଆଁ ସରକାରୀ ॥ 


ଏ କଳର ନାଆଁ ସରକାରୀ 
ସରଳ ଲୋକଙ୍କୁ 

ଦେଖାଅନ୍ତି ଭାଉ 

ଟାଉଟରେ ଥ୍ତି ଡ଼ରିମରି 
ମୁଁହରେ ଯାହା ସେ କରିବି କହନ୍ତି 
କରନ୍ତି ନାହିଁ ସେ ସେହିପରି 

ଏ କଳର କୋପ ଦୃଷ୍ଟିରେ ପଡ଼େଯେ 
ମଥା ତାର ଯାଉଥାଏ ଘୁରି 

ଏ କଳର ନାଆଁ ସରକାରୀ ॥ 


ବୃଡ଼ୁବକ୍‌ ଉବାଚ - ଅଠଷଠି 


ମନ ଦେଇ ଶୁଣ ନେତା ଗଣ 


ଆହେ ନେତା ଗଣ 
ଶୁଣ ତୁମ୍ଭେ ମନ ଦେଇ ଶୁଣ 
ଯଦି ତୁମ୍ଭ ଦଳ ଟିକଟ ନ ଦେଲା 

ମୋ ଦଳକୁ କର ଆଗମନ ୨72; 


a i 
ain Wi 
a୍lୀ Has 


dle, ® 
ମେ hn alli. 
“® mu 


ଯଦି ହୋଇଥିବ ଖାଣ୍ଟି ଚୋର 

କି ଅବା ଗୁଣ୍ଡାଙ୍କ ସରଦାର 

ଠକିବାରେ ଯିଏ ଓସ୍ତାଦ ଅଟଇ 
କରେ ଆମ ଦଳ ସିଲେକ୍‌ ସନ ॥ 


ଅଣସ୍ତରି - ବୁଡ଼୍ବକ୍‌ ଉବାଚ 


ଖାଇପାରୁଥିବ କମିଶନ 

କରିପାରୁଥିବ ହଇରାଣ 

ମଦପିଇ ଯିଏ ରାସ୍ତାରେ ଗଡ଼ଇ 
ଆମେ ଦେଉ ତାକୁ ସନମାନ ॥ ୯ 


ପୁଲିସିରେ ଯାର ଥିବ ନାଆଁ 

ଲୋକଙ୍କ ବୁଲଉ ଥିବ ଭୁଆଁ 

ମିଥ୍ୟା ପ୍ରତିଶ୍ରୁତି ବାଣ୍ଟି ପାରେ ଯିଏ 
ଆମେ କରୁ ତାକୁ ନିମନ୍ତ୍ରଣ ॥ 


ପର ପାଇଁ ଗଡ଼ାଏନି ଲୁହ 

ଗାଦୀ ପ୍ରତି ଯାର ଥାଏ ମୋହ 

ସିଏ ଆମଲୋକ ଭୋଟ ପରେ ଯିଏ 
ଭୋଟର୍‌ କୂ ଦିଏନି ଦରଶନ ॥ 


ବୁଡ଼୍ବକ୍‌ ଉବାଚ - ସତୁରି 


nN Baa 
aah atl Nn. 

ଓ ଏତ ଆମ ହାଲ୍‌ 


କଂସାଏ ତୋରାଣି ମୁଠାଏ ଭାତ 
ଭାତ ଖୋଜି ଖୋଜି ଥକଇ ହାତ 
ଓଳିଏ ଖାଉଛୁ ଓଳିଏ ଓପାସ 
କେବେ କେବେ ଆମ ଜଳେନି ଚୁଲି 
ଏତ ଆମ ହାଲ୍‌ 
କହିଲି ତୁମକୂ ନିଜର ବୋଲି ॥ 


ଖରାରେ ଆମକୁ ନ ମିଳେ ପଙଟ୍ଗା 
ଶୀତରେ ନଥାଏ କମ୍ବଳ ଦେଖା 
ଟୁପୁର ଟାପୁର୍‌ ବରଷା ହେଲେ ବି 
ଆମ ଘର ଯାଉଥାଏ ଟି ଗଳି 
ଏତ ଆମ ହାଲ 
କହିଲି ତୁମକୁ ନିଜର ବୋଲି ॥ 


ଏକସ୍ତରି - ବୁଡ଼ୁବକ୍‌ ଉବାଚ 


oN oN 


ପର ପାଇଁ ଆମେ ବୂହାଉ ଝାଳ 
ଭାବିବାକୁ ଆମ ନଥାଏ ବେଳ 
ଆମ ପାଇଁ ଆମ ସାତ ସିଆଁ କନା 
ପାଟ ଓ ମଠାକୁ ଯାଏଟି ବଳି 
ଏତ ଆମ ହାଲ୍‌ 
କହିଲି ତୂମକୂ ନିଜର ବୋଲି ॥ 


ଆମ ପୁଅ ସାଜେ ହୋଟେଲ ବଏ 
ଆମ ଝିଅ ପର ବାସନ ଧୂଏ 
ଆମର ଘରଣି ପାଇଟି କରଇ 

ଆମ ଘରବୋହୂ ସବ୍ରରି ଶାଳୀ 
ଏତ ଆମହାଲ୍‌ 

କହିଲି ତୁମକ୍‌ ନିଜର ବୋଲି ॥ 


ଦୁଃଖ ଏକା ଆମ ଜୀବନ ସାଥୀ 
ପଥର କରିଛୁ ଆମର ଛାତି 
ଆମ ଦୁଇ ଆଖି କଣ ନ ଦେଖିଛି 
ଆମ ଦେହ ସୂହା ମାଡ଼ ଓ ଗାଳି 
ଏତ ଆମ ହାଲ୍‌ 
କହିଲି ତୂମକ୍ର ନିଜର ବୋଲି ॥ 


ot 


ବୁଡ଼ୁବକ୍‌ ଉବାଚ - ବାଆସ୍ତରି 


ଅତ୍ୟତ ପୁରୋହିତ == 


ଆମ ଆଖି ଲୁହ ନର୍ଦ୍ଦମା ପାଣି 
ଆମ ମନ କେହି ପାରେନି ଜାଣି 
ଆମେ ଗଢ଼ାନୋହୂ ହାଡ଼ ମାଉଁସରେ 
ଆମରି ରକତ ନୂହେଁତ ନାଲି 
ଏତ ଆମହାଲ୍‌ 
କହିଲି ତୂମକୂ ନିଜର ବୋଲି ॥ 
ଆମ ଠାରୁ ଭଲ କୁକୂର ଖାଏ 
ବାବ୍ର ଆଣି ସଙ୍ଗେ ଶେଜରେ ଶୁଏ 
ଖୁଁ କଲେ ଆସି ଡ଼ାକ୍ତର ହାଜର 
ଗାଡ଼ିରେ ଯାଏ ସେ ବଜାର ବୁଲି 
ଏତ ଆମ ହାଲ୍‌ 
କହିଲି ତୁମକୁ ନିଜର ବୋଲି ॥ 


ତେଏସ୍ତରି- ବୁଡ଼ୁବକ୍‌ ଉବାଚ 


rere ଇଜ ଅଚ୍ୟୁତ ପୁରୋଡିତ 


ମୋ ପରି ଘରଣି ନଦେବ୍ୁ କାରେ 


ଆଖି ଛୁଇଁ ମୁହିଁ କହୁଛି କୋଟିଏ 
ଭିତରୁ ଗୋଟିଏ ମୋର ଘରଣି D 
ବେଳ ଅବେଳରେ ଘରକୁ ଆସିଲେ Ye | ro 
॥ 4X 


ପତି ଅମଙ୍ଗଳ ପାଇଁ ମଙ୍ଗଳାକୁ 
ଯାଚୁ ଥାଏ ସିଏ ନିତି ନଡ଼ିଆ 
ପଦିଏ କହିଲେ ଓଲଟାଏ ଦଶ 


କଥା କଥାରେ ସେ ତାଗିଦ୍‌ କରାଏ 

ଜାଣି ଥା କାଲିକି ଥାନାକୁ ଯିବି 
ଯଉତୁକ ପାଇଁ କଷ୍ଟ ଦିଏ ବୋଲି 

ଥାନାବାବୁ ଆଗେ ଫେରାଦ ହେବି ॥ ` | 

3 mn. al Ht 

rom wl 


pathos alll i! 

ବୁଡ଼୍ବକ୍‌ ଉବାଚ - ଚଉସ୍ତରି 


ବାପ ଘର ଲୋକ ଦେଖିଲେ ତାହାର 
ମନ ଯାଉ ଆଏ ସରଗ ଛୁଇଁ 
ଶଶୁର ଶାଶୁର ଆଗମନଟମାତ୍ତେ 
ଜ୍ଵର ହେଲାବୋଲି ଯାଏ ସେ ଶୋଇ ॥ 


ପରକୁ ଦେଖିଲେ ଭାରି ଗହ ଗହ 
ମତେ କରୁଥାଏ ଛି ଛାକର 
ଆଗରେ ଦେଖିଲେ ମୁହଁ ମୋଡ଼ିଦିଏ 
ମୋ ଘରେ ମୁଁ ନିଜେ କିଣା ଚାକର ॥ 


ପରଚାକିରୀକୁ ଭାରି ଭଲପାଏ 
ମୋର ଚାକରି ସବୁଠୁ ମାନ୍ଦା 
ରୁପେ କରେ ସିଏ ହନୁରେ ତୁଳନା 


ସହର ବୂଲାକୁ ଭାରି ଭଲପାଏ 
ଜିନିଷ କିଣାକୂ ଭାରି ଆଦର 
ହାତେ ଯଦି ତାର ପଇସା ଥାଆନ୍ତା ' 
କିଣି ଆଣନ୍ତା ସେ ସାରା ବଜାର ॥ 


ପଞଚସ୍ତରି - ବୁତ୍ବକ୍‌ ଉବାଚ 


csr ଅଚ୍ୟୁତ ପୁରୋହିତ 


ଦିନ ଦଶଟାରେ ଖଟିଆ ଛାଡ଼େ ସେ 
ନିତି ଘର ଝାଡ଼ୁ କରଇ ମୁହିଁ 

ସବୁବେଳେ ହୁଏ ଗରଗର ସିଏ 
ରାଗରେ ଏ ହେଲା ନହେଲା କହି ॥ 


କା ପାଇଁ ଜୀବନ ଉଡ଼ାଜାହାଜଟେ 
ମୋହର ଜୀବନ ଧତଡ଼ା ଗାଡ଼ି 
ଯେତେ ଦିନ ତକ ପାରିବି ଠେଲିବି 
ବନ୍ଦ ହେବାଯାଏ ମୋହର ନାଡ଼ି ॥ 
ବାହାହେବା ଦିନ ହସିଥିଲି ଖାଲି Ml 
ସେ ଦିନୂ ପାଇନି ମୁହଁରେ ହସ /// 
କେଜାଣି ଆଉ ମୁଁ ହସିବିନି ବୋଧେ ; 
ଥିବା ଯାଏ ମୋର ଶେଷ ନିଶ୍ଵାସ ॥ 


ଭୂଜ ବଳିଆର କାଳିଆ ଠାକ୍ରର 

ହାତ ଯୋଡ଼ି ମୁହିଁ ମାଗୁଛି ତୋରେ 
ଯେଉଁ ପରିସ୍ଥିତି ଆସଲେ ବି ପ୍ରଭୁ 

' ମୋ ପରି ଘରଣି ନ ଦେବ କାରେ ॥ 


ବୁଡ଼୍ବକ୍‌ ଉବାଚ- ଛଞଅସ୍ତରି 


ଅଚ୍ୟୁତ ପୁରୋହିତ amass 


ପଥର ଦେହରୁ ପାଣି ଝରିଲା 


ଯାହାଠୁ ଝଡ଼ିନି ଟଙ୍କାଟିଏ କେବେ 
ସିଏ ଦେବ ଦୂଇହଜାର ଗଣି 
ସଭ୍ୟମାନେ ସବୂ ଆଶ୍ଚର୍ଯ୍ୟ ହୋଇଲେ 
ସଂପାଦକ ମୁହଁ ଏକଥା ଶୁଣି oh 
କି କଥା ହେଲା c - 
ପଶ୍ଚିମ ଦିଗରୁ ସୂରୁଜ ଉଇଁଲେ 
ପଥର ଦେହରୁ ପାଣି ଝରିଲା ॥ 


ସତସ୍ତରି ˆ ବୁଡ଼୍ବକ୍‌ ଉବାଚ 


ସଭିଏଁ କହିଲେ ସଂପାଦକେ ଚାହିଁ 
କେମିତି ସମ୍ଭବ ହେଲା ଏ କଥା a 
ba a uw al! N "a 
ରମାନାଥ ବାବୂ ଦି ହଜାର ଟଙ୍କା “0 ea a 
AA | 


ଭାବିଦେଲେ ଘୁରି ଯାଉଛି ମଥା Ae 
ଦିଅହେ କହି 

ସେ କେଉଁ ଫର୍ମୁଲା ତାଙ୍କୁ କାଟୁ କଲା 

ନ ଜାଣି କି ଆଉ ହେଉନି ରହି ॥ 


ମନଦେଇ ଶୁଣ ଆହେ ସଭ୍ୟ ଗଣ 

ସିଏ ପରା ଭାରି ସହଜ କଥା 

କିଏ ନ ଜାଣିଛି ସେ ପରା କହନ୍ତି 

ଲେଖନ୍ତି ବୋଲି ବଢ଼ିଆ କବିତା 
ଭଲ କି ମନ୍ଦ 

ଆମର କି ଯାଏ ତାଙ୍କ କବିତାରେ 

ନ ଥିଲେ ନ ଥାଉ ଯମକ, ଛନ୍ଦ | 


ବୁଡ଼୍‌ବକ୍‌ ଉବାଚ - ଅଠ ସ୍ତରି 


ଅଚ୍ୟୁତ ପୁରୋହିତ =smrmxmameseecearaaaai 


କହିଦେଲି ଖାଲି ରମାନାଅ ବାବୁ 
ଏକଥା ମାନୁ କି ନ ମାନୁ ଯିଏ ne 
ତୁମ କବିତାଠୁ ଭଲ କବିତାଟେ ~ 4p 
ଜଗତରେ ଲେଖି ପାରିବ କିଏ 
ସୂଂଘ ଆମର 
ବାର୍ଷିକ ଉତ୍ସବ ଦିନ ମାନପତ୍ର 
ଉପାୟନ ଦେବ କରିଛି ସ୍ଥିର ॥ 


ରମାନାଥ ବାବ୍ର ଆନନ୍ଦ ହୋ 
ବରା, ପକୁଡ଼ିକୁ ପଚାରୁଛି କିଏ 
ମିଠାରେ ମିଠାରେ ଦେଲେ ଗାଧୋଇ 
କହିଲେ ପୂଣି 
ଟଙ୍କା ପାଇଁ ଚିନ୍ତା କରିବନି ଜମା 
ମୁଁ ଦେବି ଦୁଇ ହଜାର ଗଣି ॥ 


ଅଣାଅଶି - ବୁଡ଼ୁବକ୍‌ ଉବାଚ 


ରସରା।ଜ ଅଚ୍ୟତ ପୂରୋହିତ (୧୯୬୩) 
ଓଡ଼ିଆ ସାହିତ୍ଯରେ ଏକ ପରିଚିତ ନାମ । ନିଜକୁ ଓ ଅପରକୁ ବ୍ୟଙ୍ଗକରି 
ପାଠକ ମାନଙ୍କୁ ବିମଳ ହାସ୍ୟରସ ପ୍ରଦାନ କରିବା ତାଙ୍କ ଜୀବନର ପ୍ରଧାନ 
ଲକ୍ଷ୍ୟ | ଶାଣିତ ବ୍ୟଙ୍ଗରେ ଓ ଚତୁର ବର୍ଣ୍ଣନାରେ ପାଠକମାନଙ୍କୁ ସେ କେବଳ 
ଆମୋଦିତ କରନ୍ତି ନାହିଁ, ସାଂପ୍ରତିକ ଜୀବନର ଏହି ଦୁର୍ଭାଗ୍ୟ ପାଇଁ ଲଜିତ 
ବି କରାନ୍ତି । : 

ଶିଶୁ କବିତା ସଂକଳନ ତାଥୁନ୍‌ ଥ୍ନା”? (୧୯୯୩), ‘ଉଲୁରୁ 
ଉଲୁରୁ ବାଇ” ( ୧୯୯୮) ଓ ବ୍ୟଙ୍ଗ କବିତା ସଂକଳନ ‘ଫାଇଲ ଚାଷ” 
( ୧୯୯୪) କବି ଅଚ୍ୟତ ପୂରୋହିତଙ୍କର ପ୍ରକାଶିତ ଓ ବହୁ ଆଦୃତ କେତୋଟି 
ପୂସ୍ତକ। ‘ବୁଢୁବକ୍‌ ଭବାତ? ମଧ୍ଯ ଆପଣମାନଙ୍କର ସେମିତି ଆଗ୍ରହ ଓ ଆଦୃତି 
ଲାଭ କରିବ ବୋଲି ମୋର ବିଶ୍ବାସ । 

ଜିଲ୍ଲା ଲେଖକ ପରିଷଦ, ବଲାଙ୍ଗିର 


20 ଜିଲ୍ଲା ଲେଖକ ପରିଷଦ, ବଲାଙଇଁଂର 

